


Свята дзяцінства прайшло ў сярэдняй школе Ле 2 г. 
Дзятлава. Настаўнікі віншавалі лепшых вучняў, адзначалі 
іх увагу і старанне не толькі ў вучобе, але і ў дзяжурстве ў 
сталовай, па школе, іх мерапрыемствах. Тым, хто найбольш 
адзначыўся, былі ўручаны каштоўныя падарункі. А юныя 
артысты прадставілі свае нумары мастацкай самадзей- 
насці, спявалі, чыталі вершы. 

На здымку: свята дзяцінства запомніцца вучаніцы 
падрыхтоўчага класа Вераніцы Кароль. 

Фота Наталлі Аблажэй, БелТА. 


Геаграфія дзейнасці ТБМ 
пашыраецца 


На апошнім паседжанні Сакратарыяту ТБМ зарэгі- 
страваныя Варшаўская (Мазавецкая) суполка ТБМ і 
суполка ТБМ у Дубровенскім раёне Віцебскай вобласці. 


Рэспубліканская рада ТБМ 


І ліпеня 2001 года ў 11.00 ў Дольнай зале Чырвонага 
касцёла адбудзецца паседжанне Рэспубліканскай рады 
ТБМ. На павестцы дня: 

І. Справаздачы старшынь камісій ТБМ. 

2. Выбары старшынь і фармаванне новага складу 
камісій ТБМ. 

З. Прыняцце пастановы аб падпісанні “Дэкларацыі аб 
беларускай мове”. 

4, Зацверджанне плана дзейнасці ТБМ на 2-е паўгод- 
дзе 2001 года. н 

5. Урачыстая імпрэза з нагоды 150-годдзя з дня 
нараджэння Янкі Лучыны. 


Ахвяраванні на ТБМ 


І. Суполка “Рэфармацыя” - 70.000 руб. 
2. Жучкова Наталля -.10.000 руб. 
3. Руткоўская Яўгенія - 6.000 руб. 
4. Кааператыў “Амір-С” - 100.000 руб. 
5. Карман Анатоль - 5.000 руб. 
6. Смілавіцкі с/тэхнікум, студэнты - 9.200 руб. 
7. Студэнты БДТУ - 2.848 руб. 
8 -4.000 руб. 


. Петруковіч Васіль 


наша 


слова 


Сямён Домаш не захацеў каваць 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 








цвік на труну рэжыму, а выкаваў 
падкову на шчасце Беларусі 


23 чэрвеня ў Музеі 
матэрыяльнай культуры 
“Дудуткі” ў сёмы раз прай- 
шоў “Фэст старасвецкай 
культуры”. 

Галоўнымі ініцыятара- 
мі сёлетняга фэсту высту- 
пілі кіраўнік руху “Рэгія- 
нальная Беларусь” Сямён 
Домаш, Гарадзенскае аб- 
ласное грамадскае аб'яд- 
нанне “Ратуша” і Бела- 
руская асацыяцыя журналі- 
стаў, што забяспечыла шы- 
рокае прадстаўніцтва ўсіх 
рэгіёнаў Беларусі. “Мен- 
скую эліту рэпразантавалі: 
Вольга Іпатава, старшыня 
Саюзу Беларускіх пісьмен- 
нікаў, народны паэт Бела- 
русі Рыгор Барадулін, стар- 
шыня Беларускага ПЭН- 
цэнтру Карлас ІШэрман, 
Элеанора Язерская, вядомая 
гаспадыня музычнага тэле- 
салона... Былі прадстаўнікі 
амбасадаў Чэхіі, Германіі, 
Францыі і ЗША. 

Праграма фэсту ўклю- 
чала: 

Першае рэспублікан- 
скае свята-конкурс “Залатая 
падкова”, які праводзіў Бе- 
ларускі саюз народных май- 
строў. У конкурсе ўдзель- 
нічала паўтара дзесятка 
кавалёў з усіх канцоў краі- 
НЫ. 

Сярод розных рамёст- 





Ушануем памяць 


песняра 


28 чэрвеня 1942 года не стала 
Янкі Купалы. Трагічна абарвалася 
жыццё народнага паэта. Але памяць 
народная і сёння свята захоўвае ўсё 
да драбніц пра свайго Песняра. 

Саюз беларускіх пісьменнікаў і 
Дзяржаўны літаратурны музей Янкі 
Купалы запрашаюць усіх жадаючых 
у гэты дзень, 28 чэрвеня, далучыцца 
да акцыі ўшанавання памяці Янкі 


Купалы. 


У гэты дзень у 12 гадзін у 
Чырвоным касцёле святых Сымона 
і Алены адбудзецца імша, а ў 16 
гадзін запрашаем ушанаваць памяць 
Янкі Купалы каля надмагільнага 
помніка на Вайсковых могілках (вул. 


Казлова). 


Дзяржаўны літаратурны музей 
Янкі Купалы 
Саюз беларускіх пісьменнікаў. 


ваў, пашыраных ў колішнім 
побыце беларусаў, адно з 
самых пачэсных месцаў 
займае кавальства. Без 
уласнага майстра-каваля не 
абыходзілася ніводнае пасе- 
лішча. Добрага майстра 
ведала ўся акруга, ім гана- 





рылася, яго шанавалі і цані- 
лі. Кавальскае рамяство 
заўсёды было акружана 
арэолам таямнічасці і загад- 
кавасці, а каваля параўноў- 
валі з чараўніком, які вало- 
дае цудадзейнымі сакрэтамі 
апрацоўкі такога непадат- 
лівага матэрыялу, як жа- 
леза. 

З часоў сярэднявечча 
кавальства займала першае 
месца сярод гарадскіх ра- 
мёстваў. Яно ж дало жыццё 
яшчэ некалькім дзесяткам 
металаапрацоўчых спецыя- 
льнасцей, звязаных з выра- 
бам прылад працы, зброі, 
прадметаў хатняга ўжытку, 
абсталявання будункаў і 


іншага. Тагачаснае каваль- 
ства вызначалася еўрапей- 
скім узроўнем. 

Сёння кавальства - 
рамяство рэдкае. Праўда, 
кавалі ёсць практычна ў 
кожнай гаспадарцы, але 
займаюцца яны пераважна 
рамонтам сельгастэхнікі. 
Аднак апошнім часам ціка- 
васць да старажытнага ра- 
мяства зноў пачала прык- 
метна расці.. Да кавальска- 
га горна ахвотна становіц- 
ца моладзь, якая паспяхова 
адраджае і развівае рамес- 
ніцкія і мастацкія дасягненні 
нашых продкаў-кавалёў. 

Журы конкурсу ўзна- 
чальваў доктар мастацтва- 
знаўства, старшыня Бела- 


рускага саюза майстроў 
народнай творчасці Яўген 
Сахута. 

Прызы кавалям уруча- 
ліся ў пяці намінацыях: 

“За лепшую калекцыю 
хатніх работ” - прызы ат- 
рымалі Юры Фурс, а так- 
сама Вадзім Філатаў і Аляк- 
сандр Чумакоў з Берасця. 

“За лепшы твор” уз- 
нагароджаны бацька і сын 
Дубіна Аляксандр і Дубіна 
Дзяніс з Глыбокага, а так- 


“сама Міхалевіч. 


“За высокае тэхнала- 
гічнае майстэрства” прыз 
атрымалі Аляксандр Адам- 


Беларуская Асацыяцыя Журналіс 
патрабуе праўды пра лёс калегі! 










чык і Іван Квятко з Бара- 


навіч. Іх каманда мела 
назву “Багрымаў пера- 
ЗВОН”. 


Прыз у гэтай жа намі- 
нацыі атрымаў Аляксандр 
Піразеў з Вілейскага раёна. 

Пётр Смалікаў, каваль 
з музея “Дудуткі” атрымаў 
прыз “Самаму маладому 
ўдзельніку”, а прыз гля- 
дацкіх сімпатый атрымаў 
Юры Круш з Гародні, які 
папраўдзе ў конкурсе і не 
ўдзельнічаў, а за яго час 
скаваў дзесяткі два суве- 
нірных падковаў і раздарыў 
іх сімпатычным глядачкам. 

На заканчэнне конкур- 
су за кавальскі молат узяўся 
Сямён Домаш, дзед якога, 
аказваеца, быў кавалём. 
Домаша папрасілі выкаваць 
цвік на труну рэжыму, але 
ён з дапамогай Юрыя Кру- 
ша выкаваў падкову на 
шчасце Беларусі. 

У рамках фэсту адбы- 
лася прэзентацыя “Сыра- 
варні”, чарговага цэху ра- 
мёстваў, створанага музеем 
“Дудуткі” пры падтрымцы 
і ўдзеле ЮНЭСКА. 

Аздаблялі свята ан- 
самбль “Рагнеда” з Заслаўя 
і славуты гурт “Палац”. 


Ён здымаў у Чачні, але быў захоп 
За што? Дзе зараз Дзмітрый Зава 
Хто менавіта так выкарыстаў ужо год ж 
Дзімы і яго сям'і? 

Аб працы камісіі па тапаніміцы і гістарыч- 


най сімволіцы Таварыства беларускай мовы 
імя Францішка Скарыны 


Ад красавіка 1999 г. 
працуе камісія па тапані- 
міцы і сімволіцы. У склад 
камісіі ўваходзяць 12 чала- 
век, сярод іх Уладзімір Со- 
даль (намеснік старшыні), 
Уладзімір Арлоў, Валянціна 
Аксак, Вінцук Вячорка, 
Кастусь Тарасаў, Анатоль 
Цітоў, Віктар Астрога, 
Юрась Грыбоўскі. 


За апошнія два гады 
камісія займалася двума 
асноўнымі відамі сваёй 
дзейнасці. Яна рэгулярна 
збіралася на свае паседжан- 
ні, абмяркоўвала надзённыя 
пытанні. Камісія адказвае на 
лісты з розных мясцовас- 
цяў, накіроўвае афіцыйныя 
лісты ў гарвыканкамы і 
райвыканкамы па справах 
геральдыкі і тапанімікі. Так, 
камісія давала тлумачэнні 
Клецкай арганізацыі ТБМ і 
накіравала ліст старшыні 
Клецкага гарвыканкама з 
просьбай не ўносіць зменаў 
у гістарычны герб горада, 
якія былі прапанаваныя ге- 
ральдычнай камісіяй пры 
Савеце міністраў. У гэтым 
лісце была паказана неаб- 
грунтаванасць прапанава- 
ных у савецкім стылі ад- 
вольных змяненняў, якія 
парушаюць правілы гераль- 
дыкі, устаноўленыя сусвет- 
най геральдычнай навукай 
(хаця яны і ўносіліся ўрада- 
вай геральдычнай устано- 
вай). 

Кіраўніцтва райвы- 

канкама з Бялынічаў звяр- 


А.А. Трусава па дапамогу ў 
пошуках аўтэнтычнага гіс- 
тарычнага герба Бялынічаў. 
Адказ на афіцыйны ліст 
было даручана даць сябру 
камісіі А. К. Цітову. 

14 кастрычніка 2000 г. 
была праведзена навукова- 
практычная канферэнцыя 
“Беларуская тапаніміка Гіс- 
торыя і сучаснасць”, якую 
ладзілі сябры камісіі. На 
канферэнцыі быў заслуханы 
і абмеркаваны шэраг да- 
кладаў навукоўцаў і края- 
знаўцаў. Канферэнцыя пры- 
няла рэзалюцыю, у якой 
канстатавалася, што знач- 
ны культурны пласт назваў, 
якія ўваходзяць у культур- 
на-гістарычнае асяроддзе 
краіны, разбураны. Паў- 
сюдная замена спрадвечных 
геаграфічных назваў “імё- 
намі - наватворамі” пры- 
вяла да знікнення з ужытку 
той комплекснай гістарыч- 
най інфармацыі, якую яны 
неслі. 

Канферэнцыя пастана- 
віла апублікаваць у прэсе 
асобныя матэрыялы канфе- 
рэнцыі дзеля выхавання ў 
грамадстве паважлівага 
стаўлення да нацыянальнай 
тапанімікі і гістарычнай 
сімволікі. Улічваючы сучас- 
ныя тэндэнцыі развіцця гра- 
мадства (у першую чаргу 
інфармацыйную глабалі- 
зацыю) прапанавана сіламі 
сяброў ТБМ распачаць на 
месцах поўны збор уласных 
геаграфічных назваў, а так- 


сама распачаць працу па 


ных назваў, якія не адпавя- 
даюць нормам беларускай 
МОВЫ. 

Вялікую працу зрабіў 
Уладзімір Содаль, які ўда- 
кладніў гістарычныя назвы 
беларускіх гарадоў і іх тапа- 
німікі. Сябры камісіі Вінцук 
Вячорка склаў вялікую таб- 
ліцу прапанаваных назваў 
для першачарговага вяртан- 
ня гістарычных назваў у 
межах старога Менска ХУІ- 
ХУІІІ стагоддзяў, а таксама 
асобную табліцу з назвамі 
вуліц ва ўсім горадзе, якія 
мэтазгодна перайменаваць, 
устаноўваючы памяць бе- 
ларускіх гістарычных дзея- 
чаў, герояў і ўраджэнцаў 
Беларусі. Сябра камісіі Вік- 
тар Астрога распрацоўвае 
пытанне пра беларускую 
гістарычную вайсковую 
сімволіку і апублікаваў пра 
гэта артыкулы ў газеце 
“Наша слова”. ТБМ выдала 
таксама каляндарыкі з ўзо- 
рамі беларускай вайсковай 
уніформы. 

Камісія па тапаніміцы 
і гістарычнай сімволіцы 
атрымлівае ў сваёй працы 
дапамогу ад Сакратарыяту 
і старшыні ТБМ спадара 
Алега Трусава, а вынікі яе 
працы друкуюцца сябрамі 
камісіі на старонках “Наша- 
га слова”. 


Старшыня камісіі па 
тапаніміцы і гістарычнай 
сімволіцы ТБМ імя 
Францішка Скарыны 
Анатоль Грыцкевіч, 


нулася да старшыні ТБМ 


перайменаванні геаграфіч- 


14 чэрвеня 2001 г. 





Адносіны ўлады да беларускай мовы 
павінны змяніцца 


Апошнім часам наглядалася негатыў- 
нае стаўленне ўлады да нашай мовы, якое 
ішло зверху. Па тэлебачанні чулі, што ў нас 
рускіх 40ўе, палякаў 20Ў6, астатнія змеша- 
ныя. Заезджым губернатарам прэзідэнт 
тлумачыў, што мы таксама Русь, толькі 
Белая, што мова ў нас адна, рэлігія таксама. 

Але перапіс насельніцтва насуперак 
гэтым сцверджанням паказаў адваротнае: 
рускіх толькі ІІ о, палякаў 4ЎУе, а беларусаў 
827. Адсюль добра бачна, якую памылку 
дапускае наша ўлада ў моўнай палітыцы: 
як у ацэнцы становішча і суадносін дзвюх 
моў, так і ў практычнай дзейнасці. Усе- 
агульнае ўжыванне рускай мовы асабліва 
ў вышэйшым эшалоне ўлады, у дзяржаўных 
органах і ўстановах паказала поўную 
адсутнасць роўнасці і раўнавагі паміж 
дзвюма мовамі, як таго патрабуе дзейная 
Канстытуцыя. Склалася ўражанне, што 
вярхоўнай уладзе пажадана і патрэбна 
хутчэйшае выцясненне з ужытку беларус- 
кай мовы дзеля таго, каб лягчэй ажыццявіць 
інтэграцыю з Расіяй. У дадзенай сітуацыі 
наша мова непатрэбна, гэтаму працэсу 
больш спрыяльна русіфікацыя, хаця яна 
супярэчыць нацыянальным інтарэсам 
народа. Такая тэндэнцыя пануе безраздзель- 
на каторы ўжо час і ўстанавілася зверху. 
Мясцовай уладзе застаецца толькі выкон- 
ваць рашэнні вышэйшай і браць з яе пры- 
клад. 

У Ашмянскім райвыканкаме ёсць 
работнікі, якія добра ведаюць беларускую 
мову. Гэта намеснік старшыні Лузіна В. М., 
кіраўнік справаў Пішчык Г. І., загадчыкі 
аддзелаў Сайко В. І., Вінцаловіч А. М., 
Афанасенкава Д. А., старшыня райсавета 
дэпутатаў Ляшчэвіч Г. І.. Яны пры неабход- 
насці паспяхова карыстаюцца ёю, напрык- 
лад, пры правядзенні некаторых дзяржаўных 
мерапрыемстваў. Але можна ўявіць, якая 
была б рэакцыя вышэйшай улады, каб 

гэтыя службоўцы пачалі штодзённа кары- 
стацца нашым словам на рабоце, як таго 
патрабуе логіка і сутнасць гэтай установы: 
яна працуе ў беларускай дзяржаве, на 
беларускай зямлі, сярод беларускага насель- 
ніцтва і адпавядае сучаснай Канстытуцыі. 
Напэўна, палічылі б іх нацыяналістамі і 
прынялі б адпаведныя меры. Таму такога 
няма і быць не можа? 

Але перапіс пацвердзіў правільнасць 
дзеянняў змагароў за роднае слова, бо гэта 
ў інтарэсах абсалютнай большасці беларус- 
кага насельніцтва, якому патрэбна дапамо- 
га і падтрымка ў адраджэнні роднай мовы. 
Нарэшце і на вышэйшым узроўні пачалі 
такое разумець. Аб гэтым сведчыць зварот 
дэпутата ніжняй Палаты І. І. Пашкевіча да 
старшыні яе В. Папова “Ужыванне бела- 
рускай мовы зведзена да нуля”, надру- 
каваным у “Нашым слове” Ло 8. Там жа 
паведамляецца аб гутарцы старшыні 
верхняй Палаты А. Вайтовіча з прэзідэнтам 
аб пашырэнні ўжывання нашай мовы і 
дасягнутым паразуменні. Актыўныя 
звароты старшыні ГА “ТБМ” А.Трусава да 
ўсіх кіраўнікоў вышэйшых дзяржаўных 
устаноў таксама даюць плён. У выніку 
трэба чакаць больш бачных зменаў улады 
да нашага слова. Але гэтага мала. 

Застаецца нявырашанай галоўная 
праблема - мова ў школьным навучанні, дзе 
катастрафічна звужаецца ўжыванне бе- 
ларускай мовы. Пералічаныя вышэй меры 
ніякага ўплыву на адукацыю не акажуць. 
Становішча можа паправіць, па-моему, 
толькі стварэнне нацыянальнага універсі- 
тэта або абавязковае адкрыццё бела- 
рускамоўных плыняў ва ўсіх ВНУ і тэх- 
нікумах Беларусі ўжо ў гэтым наву- 
чальным годзе. 

Міхась Пузіноўскі, 
ветэран педагагічнай працы, 
г. Ашмяны. 


Павел Сцяцко 


Культура мовы 


СЛОВЫ НАТУРАЛЬНАЙ 
І ШТУЧНАЙ БУДОВЫ 


Прапагандовы і прапа- 
гандысцкі. 
Словы прапагандысцкі 
ў слоўніках тлумачацца 
так: “Які мае адносіны да 
прапаганды, да прапаган- 
дыста; звязаны з прапа- 
гандай. Прапагандысцкія 
артыкулы” (Тлумачальны 
слоўнік беларускай мовы. 
Том. 4. Мінск, 1980, с.351). 
Новы “Тлумачальны слоў- 
нік” (Мінск, 1996, с.428) не 
падае гэтага слова асобным 
артыкулам. Яго бачым як 
вытворнае слова адразу ў 
двух артыкулах: “Прапа- 
ганда ...ІІ прым. прапаган- 
дысцкі.” І ў артыкуле “Пра- 
пагандыст ГІ прым. прапа- 
гандысцкі.” І калі ў апош- 
нім выпадку прапагандысц- 
кі - гэта натуральнае ўтва- 
рэнне з суфіксам -ск- (пра- 
пагандыст “ -ск-і 2 прапа- 
гандысцкі), то ў першым - 
штучная неверагодная 
структура: прапаганд-ысц- 
кі, бо няма ў беларскай мове 
такога суфікса -ісцк-і (- 
ысцк-і).Тут два суфіксы, 
злітыя разам у адзін: -іст-4- 
ск- шэісцк- (-ысцк-). 
Штучная будова сло- 
ва зацямняе яго значэнне. 
Таму ў сучасным нацыя- 
надьным друку на месцы 
яго выкарыстоўваецца на- 
туральнае ўтварэнне з су- 


фіксам -ов- ад слова пра- 
паганда - прапагандовы: 


Гэта была толькі прапа- 
гандовая кампанія, найперш 
прызначаная для ачмурэння 
заходняй грамадскасці з 
улікам далёкасяжных наме- 
раў бальшавікоў здзейсніць 
рэвалюцыю ў сусветным 
маштабе і ўсталяваць пра- 
вавы таталітарны рэжым 
новай чырвонай імперыі на 
ўсёй зямлі (Полымя. 2001. 32. 
С. 246). 


Пракруставы ложак і 
пракрустава ложа. 

Слова “ложа” пада- 
ецца ў слоўніках як за- 
старэлая лексічная адзінка з 
значэннем “месца для спан- 
ня, пасцель” (Тлумачальны 
слоўнік беларускай літара- 
турнай мовы. Мн., 1996, С. 
321). Тут бачым і ўстоўлівае 
выслоўе з гэтым словам: 
“Пракрустава ложа” 
(кніжн.) - мерка, пад якую 
сілком падганяюць што- 
небудзь [ад імя грэцкага 
разбойніка Пракруста, які 
абсякаў або выцягваў ах- 
вярам ногі па даўжыні свай- 
го ложа]. Для сучаснага 
чытача слова ложа ненату- 
ральнае, бо “месца для 
спання, пасцель” мае назву 
ложак (а не ложа). Таму з 
улікам сучасных моўных 
рэальнасцяў у гэтым вы- 
слоўі выкарыстоўваецца 
звычайнае беларускае слова 
ложак. Устойлівае выслоўе 
пракруставы ложак ужы- 
вае наш слынны пісьменнік 
Васіль Быкаў. У штотыд- 
нёвіку “Наша слова” з на- 
годы выхаду юбілейнага - 
500-га нумара ў сваім ві- 
танні “Нашаму слову” В.- 


Быкаў піша: "Наша слова” 
- газэта нацыі, яе шматпа- 
кутнае мовы, якой цягам 
стагодзьдзяў выкручвалі 
рукі і адсякалі ногі. Яе клалі 
ў дзясяткі пракруставых 
ложкаў, мералі і пераінач- 
валі”. (“Наша слова”. 21 
сакавіка 2001 г. С. 1). 


Мова-пазычальніца і 
мова-рэцыпіент. 

Мову, якая пазычае 
неабходныя ёй адзінкі з ін- 
шых моваў, называюць мо- 
вай-пазычальніцай. У наву- 
ковым стылі з гэтым значэн- 
нем выкарыстоўваецца тэр- 
мін з другой часткай - інша- 
моўным словам рэцыпіент 
(лацінскае гесеріелгіз - 'які 
прымае”): мова-рэцыпіент. 

Другая частка свая- 
моўнага тэрміну - ўтварэн- 
не ад пазычаць: пазычальні- 
ца. Яно вельмі выразна 
перадае існасць таго паняц- 
ця, якое мае дзеяслоўная 
аснова пазыча- (ць). 

Невыпадкова тэрмін 
мова-пазычальніца актыўна 
выкарыстоўваецца ў нацы- 
янальным друку, у навуко- 
вых працах. Напрыклад, у 
манаграфіі кандыдата філа- 
логіі Жаны Сіплівені “Сло- 
ваўтварэнне прыметнікаў 
ад іншамоўных назоўнікаў 
у сучаснай беларускай літа- 
ратурнай мове” (Гродна, 
2000, С.5) чытаем: “Развіццё 
словаўтваральнай актыў- 


насці - здольнасці служыць 
базай для ўзнікнення новых 


слоў - гэта галоўная прык- 
мета засваення іншамоўнай 
лексікі ў мове-пазычаль- 
ніцы”. 

Гэты тэрмін бачым і ў 
манаграфічных даследван- 
нях кандыдатаў філалогіі 
Анатоля Багдзевіча, Іны 
Карпуць (Бубновіч), а так- 
сама на старонках нашых 
слынных часопісаў “Роднае 
слова”, “Маладосць”, “По- 
лымя”. 

Тэрмінаэлемент пазы- 
чальніца выкарыстоўваецца 
і ў спалучэнні з “краіна” - 
“краіна-пазычальніца”: “Але 
каб паэтычны дэбют не тое 
што набыў у іншамоўнай 
форме другое дыханне, а 
натуральна ўліўся ў народ- 
ны мелас краіны-пазычаль- 
ніцы, такога, здаецца, не 
было”. (Роднае слова. 2001. 
М2.С.20). 


Сеціва і 
павуціна. 

На месцы міжнарод- 
нага тэрміну “інтэрнэт” 
((ХТЕКМЕТ) у навукова- 
папулярнай літаратуры, 
жывой гутаркавай мове 
выкарыстоўваецца яго ад- 
паведнік сеціва. У даку- 
менце “Стратэгія развіцця 
беларускай мовы ў ХХІ 
стагоддзі” чытаем: “Неаб- 
ходна надалей матываваць 
пашырэнне рэсурсаў на бе- 
ларускай мове ў сеціве 
(ТІХТЕКМЕТ). Стымуляваць 
далучэнне да сеціва бела- 
рускамоўных школ і бела- 
рускамоўных карысталь- 
нікаў. Рабіць даступнай 
тэлетрансляцыю і праз се- 
ціва, забяспечыць кантакт з 


сусветная 

беларускамоўнымі тэлегле- 
дачамі з усяго свету” (Наша 
слова. 2001.Ле15 (503). 

У расейскай мове з. 
значэннем “сеціва” бытуе 
аналагічнае найменне “вее- 
марная поутина”. У нашым 
перыядычным друку (газе- 
тах) сустракаем кальку яго 

“сусветная павуціна”. 
Аднак у беларускай мове 
слова “павуціна” мае звы- 
чайна непахвальнае адцен- 
не, таму тэрміналагічнае 
выкарыстанне яго неапраў- 
данае. Дый нашто калька- 
ваць чужое, калі ёсць сваё 
дакладнае абазначэнне гэ- 
тай рэаліі - утварэнне з 
пашыраным у беларускай 
мове суфіксам -ів-а (ад сець) 
- сец-ів-а. (вытворных з 
фарманетам -іва (-ыва) У 
беларускай мове шмат: мро- 
іва, печыва, паліва, месіва, 
малодзіва, крэсіва, зяленіва. 


Цвердзь, цвярдыня, фар- 
тэцыя, цытадэль і крэпасць. 

Слова “крэпасць” - 
пазычанне з расейскай мовы 
(крепость), дзе яно ўвахо- 
дзіць у куст сваіх аднака- 
ранёвікаў: крепить, крепкий, 
крепче, крепыш, крепость 
ды інш. 

У беларускай мове ім 
адпавядаюць свае, іншака- 
ранёвыя словы: мацаваць 
(умацоўваць), мецны, мац- 
ней, умацаванне, цвердзь, 
цвярдыня... У перакладным 


РБС захоўваецца толькі 
адно слова без перакладу з 


коранем крэп-. Гэта крэ- 
пасць. Як вайсковы тэрмін 
падае яго “Русско-белорус- 
ский словарь” 1993 года, 
прычым тут бачым і яго 
сінонім. Так, на с. 684 дру- 
гога тома слоўніка чытаем: 
“Крепость І. Воен. Крэ- 
пасць, цытадэль; летаюіцая 
крепость ав. - лятаючая 
крэпасць”. Гэтая відавочная 
штучнасць пацвярджаецца і 
ілюстрацыйным прыкладам, 
дзе зусім няма перакладу, а 
толькі напісанне паводле 
беларускага правапісу. 

Аднак сучасны вайско- 
вы даведнік не падае гэтага 
“крэпасць”. Так, у “Расей- 
ска-беларускім вайсковым 
слоўніку С. Судніка і С. 
Чыслава (Мінск, “Беял- 
франс”, 1997. С.87) чытаем: 
“Крепость І (фортиф.) - 
фартэца, цвердзь; летаю- 
шая крепость - лётная фар- 
тэцыя”. 

У нацыянальным дру- 
ку выкарыстоўваецца і ад- 
накаранёвае з ім слова цвяр- 
дыня: “Анатоль Лукіянчык 

перадае на аднаўленне 
старажытнай. божай цвяр- 
дыні пяць тысяч амерыкан- 
скіх даляраў". (Жыват- 
ворны сімвал Бацькаўшчы- 
ны (Гісторыя Крыжа святой 
Еўфрасінні Полацкай. - 
Мінск, “Аскар”, 1998. С. 
208). 

Як бачым, у незалеж- 
най Беларусі выкарыстоў- 
ваюцца сваямоўныя словы 
- адпаведнікі расейскіх. 
Яны маюць празрыстую 
словаўтваральную будову і 
матываванае значэнне. 
(Працяг у наст. нумарах.) 

Свята роднай вёскі і Так, хлопцы, малойцы! 
роднай мовы 


Вёска М. Плотніца 
знайшла свой прытулак 
сярод лясоў і балот Пінскага 
Палесся. Вёска з ліку тых, 
якім наканавана лёсам (а 
справядлівей было б ска- 
заць бязглуздай палітычнай 
уладай), павольна паміраць. 
Напачатку 50-х гадоў М. 
Плотніца была самай квіт- 
неючай вёскай у акрузе. 
Лесаўчастак леспрамгасу 
даваў жыхарам гэтай вёскі 
добрыя заробкі. І першыя 
радыёпрыёмнікі, веласіпе- 
ды, матацыклы з'явіліся ў 
жыхароў гэтай вёскі. У 
вёсцы было многа маладых 
сем'яў, нараджаліся дзеці, 
будаваліся новыя дамы, 
павялічвалася школа. По- 
тым вёска трапіла ў разрад 
неперспектыўных. З таго 
часу вёска стала старэць і 
павольна паміраць. Але 
людзям, якія тут жывуць, 
трэба неяк дажываць свой 
век. І яны жывуць, працу- 
юць, адпачываюць, ладзяць 
сабе святы. Вось пра адно са 
святаў і пойдзе кароткая 
размова. 

Ужо стала добрай тра- 
дыцыяй штогод у дзень Свя- 
той Тройцы праводзіць свя- 
та вёскі Малая Плотніца. 
Свята праводзіцца ў вяско- 
вым скверы, што ў самым 
цэнтры вёскі. Сюды збіра- 
юцца. ўсе: ад малога да 
старега. “А наладжваюць 
свята сваім землякам мясцо- 
выя настаўнікі і работнікі 
культуры. Здавён у вёсцы 
на дзень Святой Тройцы 
праводзіўся кірмаш. Гэты 
дзень быў прыстольным 
святам. Запрашаліся ў госці 
родныя і сябры з суседніх 
вёсак. Традыцыю працягва- 
юць платнічане і сёння. ІШто- 
год наладжваецца гэтае 
свята ў вёсцы. І гэтае свята 
з'яўляецца святам не толькі 
вёскі, але і святам роднай 
мовы. На свяце ўвесь час 
чуецца беларуская гаворка, 
гучаць беларускія песні, 
вершы беларускіх паэтаў. 
Вядоўцы заўсёды право- 
дзяць свята, розныя куль- 
турныя мерапрыемствы і 
канцэрты, гульні і спабор- 
ніцтвы толькі на роднай 
мове. І гэта невыпадкова. У 
вёсцы любяць і шануюць 
родную мову. Трэба ска- 
заць, што захавальнікамі 
роднай мовы з'яўляюцца 
настаўнікі мясцовай школы. 
Яны амаль усе з'яўляюцца 
сябрамі суполкі “Тавары- 
ства беларускай мовы”. 
Трэба нагадаць, што супол- 
ка ТБМ гэтай вёскі была 
створана першай у Пінскім 
раёне. Менавіта яны, на- 


стаўнікі, выхоўваюць лю- 
боў і павагу да роднага 
слова ў сваіх выхаванцаў і 
іх бацькоў. Трэба вялікім 
настаўніцкім калектывам 
па-добраму пазайздросціць 
ініцыятыўнасці, актыўнас- 
ці, нацыянальнай самасвя- 
домасці, дэмакратычным і 
прагрэсіўным поглядам на- 
стаўнікам з М.Плотніцы. 
Не назваць іх усіх проста 
было б несправядліва. Іх 
трэба, што называецца, 
ведаць асабіста. Гэта на- 
стаўніца роднай мовы і лі- 
таратуры Марыя Маляўка, 
гісторыі Іван Разжалавец, 
прадстаўнікі старэйшага 
пакалення настаўнікаў Яў- 
генія і Ігар Марцінкевічы, 
настаўніцы пачатковых 
класаў Алена Завадская і 
Наталля Сідарэвіч, выклад- 
чыца біялогіі Яніна Бары- 
севіч. 

У іх дырэктар, настаў- 
ніца матэматыкі Надзея 


“Сарока. Яны вялікія патры- 


ёты сваёй роднай вёскі і 
шчырыя прыхільнікі бела- 


рускасці: роднай мовы, 


культуры, гісторыі. Сярод 
сяброў суполкі ёсць хатнія 
гаспадыні, работнікі лясніц- 
тва, медыцыны. Ёсць і рэ- 
зервы для росту суполкі. 
Сябры суполкі ТБМ - ак- 
тыўныя ўдзельнікі і аргані- 
затары мастацкай сама- 


«дзейнасці мясцовага клуба. 


Менавіта яны нясуць на 
сваіх плячах цяжар правя- 
дзення ўсіх культурна-ма- 
савых мерапрыемстваў і 
свят у вёсцы. Шчырае дзя- 
куй ім трэба сказаць за ўсе 
клопаты па захаванні на- 
цыянальных традыцый і 
абрадаў, захаванні роднай 
мовы, культуры і гісторыі. 
У арганізатараў свята 
і яго актывістаў назапаша- 
ны багаты досвед. Досвед, 
якім яны могуць падзяліцца 
зіншымі. Што яны іробяць. 
А словы, якімі закончвалася 
свята, найлепш выражаюць 
дэвіз і свята, і саміх аргані- 
затараў. 
Жывіце, людзі, для людзей! 
Усё, што ў вас - 
аддайце людзям. 
Як маці малако з грудзей, 
Яно яшчэ не раз прыбудзе. 
Жывіце, людзі, для людзей! 
У сэрцы помсты не сяліце. 
Цяплом вачэй, 
святлом надзей 
На лепшае дабраславіце. 
Жывіце, людзі, для людзей! 
Для чалавека, не для рэчы. 
Жывіце мірна і часцей 
Вы ўсміхайцеся 
сустрэчным. 
Уладзімір Гук, 
Пінскі раён 


Добры дзень і дзякуй Вам! 

Вельмі своечасова надрукавалі вершык пра Свіслач 
(пра Юзікаў). 

Ужо збіраўся пісаць Вам развітальны ліст, што не 
змагу падпісацца на 2-е паўгоддзе, але як атрымаў Ле 24, 
без сумневу рашыў працягнуць падпіску да канца года. 
Грошы, дасць Бог здароўе, зараблю. Лепш не з'ем колькі 
лішніх булак, бо не хлебам адным будзе жыць чалавек, але 
і словам, найперш родным словам, “Нашым словам”. 
Толькі больш друкуйце, калі ласка, менавіта “народныя” 
словы (накшталт “Сказа пра Юзікаў”, “Дуралесіцы” і да 
т.п.), гістарычныя артыкулы, навуковыя. Таго ж Ерма- 
ловіча, Арлова, Сагановіча, бо колькі не пытаў у кнігарні 
ў Свіслачы - няма, пісаў у ТБМ у Менск каб прыслалі, 
дык яны заляжалую макулатуру з 1996 г. шлюць. 

Пра Свіслацкага Кузьму крыху напішу, мо не чулі? 
Яшчэ вясной, калі тыя самыя клумбы ўскопвалі ўсім 
кагалам, было гэта. У ДЭУ ёсць някепскі хлопец Барыс, 
на грэйдары робіць, узяў павесіў бел-чырвона-белы сцяжок 
на антэну радыё, ды дзесь там соваўся па Свіслачы, 
грэйдаваў вуліцы, бо асфальт і клумбы толькі ў цэнтры на 
“праспекце Кузьмы”, а крыху ўбок і ногі паломіш у ямах. 
Убачыў той сцяжок Кузьма і пачалося: даў наганяй 
начальніку ДЭУ той прыляцеў, сарваў і механіку пад нос: 
“Як ты выпусціў “такую” машыну? Той адразу 
“тэхагляд” - шмон па ўсёй тэхніцы, усё чырвонае і белае 
знайсці і зніштожыць. У аднаго ў МАЗе ў кабіне на панэлі 
чырвоная з белым бліскучая налепка. 

““Садраць!” Здзіралі хлопцы ножыкам амаль гадзіну, 
бо добра была наклеена. Вось дзе дурдом. Баяцца, сабакі, 
адзін аднаго. 

У пятніцу (15-га) узяў “Наша слова”, паехаў у 
Свіслач, каб зрабіць некалькі ксеракопій “Сказа пра 
Юзікаў”, іду, а на плошчы, каля той самай былой гімназіі 
стаіць купка мужыкоў, чытаюць ксеракопію і смяюцца. 

На пошце дзяўчына: “Што гэта такое? Усе сёння 
капіруюць. Кажу: “Пакіньце сабе адзін ліст, пачытайце”. 
Глянула: “Не, я эцім не інцярасуюсь”. 

У вёсцы: (раздаў копію таму сяму з сваякоў) -- зусім 
глухамань, цішыня, балота, некаторыя нават і не чулі, што 


той бюст Сталіну паставілі. 
Рабы глядзяць, як адбыць дзень да вечара, пацягнуць 


што, загнаць ды выпіць, цюцькі і прысцябаі глядзяць што 
яшчэ можна пацягнуць з “саўмеснай гаспаркі”. Пан 
(дырэктар саўгаса) свой інтарэс мае: як загнаць збожжа 
ды бульбу расіянам (бо ўжо з бурта прарасла), каб было за 
што хату ў Свіслачы збудаваць. Як толькі стане новы 
дырэктар, дык адразу бяздомны, - пачынае будаваць 
катэдж у Свіслачы. Матэр'ял, рабсіла, тэхніка дармавая, 
лаві момант. 

Апараты стаяць на хлявах вольна, ціснуць ХТо як 
можа, у асноўным “спецыялісты” саўгасныя, хто мае 
доступ да зерня халяўнага. Гэтыя кіпцюрамі будуць 
трымацца за саўгас, каб толькі не разагналі. Участковы 
ўсіх ведае, збірае дань (флягу за сезон). Як ён там дзеліцца 


з раёнам, хто яго ведае, але лішку маці яго тут жа прадае. 


Алкаголікамі зручней кіраваць і паганяць да светлай 
будучыні. Так што мафія бессмяротная? Думаю, раз ёсць 
такія людзі, як Антон Вядзьмак -Свіслагорскі, можа калі і 
справім хаўтуры па ёй. 

На заканчэнне, жадаю Вам усім моцнага здароўя, 
творчых поспехаў і ўсяго найлепшага. Змагайцеся, не 
здавайцеся! Дзякуй Вам за Вашу працу. 

Ходзяць размовы, што калі Лукашэнка не набярэ 
галасоў (пра другіх 15 ці 25 прэтэндэнтаў - няма мовы - 
максімум 1-590), тэ выканаўцам абавязкаў, а, затым, і 
прэзідэнтам стане Ярмошын, і ўсё застанецца па старому, 
а мо ігорай. 

Зрэшты, пажывём, пабачым, куды нам дзецца з гэтай 
падводнай лодкі. 

З павагай, Пётр Дырында. 

18.06.2001 г. 


Дзве перамогі 


Паехаў я ў Ашмяны (гэта Гарадзенская вобл.) праведаць сваю радню, візіт гэты мой выпаў на 9 траўня - дзень 
Перамогі. Трапіла на вочы праграма правядзення свята. Сярод шэрагу мерапрыемстваў - дэманстрацыя. Зацікавіўся 
“як гэта ашмянцы праводзяць шмат кім забытае мерапрыемства?”. Усё адбылося ў лепшых традыцыях савецкіх часоў. 
У калоне прайшлі школы, студэнты, прадпрыемствы і г. д., праўда адсутнічалі партрэты кіраўнікоў дзяржавы. Я не 
бяруся абмяркоўваць гэта мерапрыемства, - не мая гэта справа, але вельмі ўразіла мяне тое, што ад пачатку і да самага 
заканчэння дэманстрацыі я не пачуў ніводнага слова па-беларуску ні ад вядоўцаў, ні ад прамоўцаў прывітанняў і 
заклікаў. Нават фанаграма гучала з расійскіх песень і мелодый. Але чаго гэта мяне так кранула? Здаецца чаго тут 
здзіўляцца, знявага роднай мовы паўсюдная, але слова Перамога ў гэтыя хвіліны стала ўспрымацца мною з двух бакоў, 
першы - святая Перамога над фашызмам - другі перамога над беларускай мовай. Можа гэта параўнанне не зусім 
удалае -- але ж так ёсць на самой справе. Прабачце за песімізм, вельмі баліць. І 

Святаслаў Палівода, сябра Менскай абласной Рады ТБМ. 

Друцку - 1000 гадоў 


Аднаму са старажытнейшых на Беларусі на- 
селенаму пункту - Друцку, цэнтру старыннага 
Друцкага княства, што ў цяперашнім Талачынскім 
раёне, спаўняецца 1000 гадоў. Урачыстасці з гэтай 
нагоды ёсць таксама і святам 1000-годдзя першага 
праваслаўнага храма на беларускіх землях. Згодна 
запісу ў Друцкім евангеллі, сабор тут пабудаваны 
ў 1001 годзе, ён з'яўляецца адным з самых стара- 
жытных у Кіеўскай Русі. 

Сёння ў Друцку заканчваецца будаўніцтва 
царквы Святой Багародзіцы, аналага першага на 
Беларусі праваслаўнага храма, выконваюцца 
заказы па выбару яе званоў і крыжоў. 

На здымку: макет старажытнага гарадзішча 


Друцк. 
Фота Аляксандра Хітрова, БелТА. 





Вылепілі Крычаў 


Старажытны Крычаў, як яны сабе яго ўяўля- 
юць, вылепіліз гліны юныя ўмельцы гарадской студыі 
“Свісцёлка”. За ўдзел у гэтай працы на раённым 
конкурсе “Дэбют” дзевяцікласніца сярэдняй школы 
Мо І горада Каця Анішчанка (на здымку) узнага- 
роджана дыпломам і прэміяй. 

Фота Валерыя Бысава, БелТА. 

Вельмі зневажальны 
для чалавечай годнасці В.М. 
Іпатавай і яе пісьменніцкай 
сутнасці артыкул у “Народ- 
най волі” ад 17.04.2001 г. я 
ўспрыняў душэўна балюча, 
таму што ведаю гэтую 
жанчыну і ейную адданасць 
справам беларускасці. Та- 
му адразу напісаў свой роз- 
дум на гэтую тэму. Аднак 
выступленні Вольгі Міхай- 
лаўны ў “Звяздзе” (04.05. 
2001 г.) і новыя прыніжэнні 
праз прабачэнні перад ёю ў 
“Народнай вопі” выклікалі 
неабходнасць змяніць пер- 
шапачатковы змест таго 
роздуму, што (па прычыне 
маёй занятасці ў гэты час) 
крыху зацягнуўся. Але за- 
сталася неабходнасць вы- 
казаць свае думкі перад пісь- 
менніцкай грамадскасцю, 
якую я неаднойчы закранаў 
у друку раней. Лепей было 
зрабіць тое перад іх з'ездам, 
тэрмін якога няўмольна на- 
бліжаўся. Толькі тое выказ- 
ванне “Народная воля” не 
толькі не надрукавала. Яна 
не палічыла мэтазгодным 
нават паведаміць мне аб 
сваім рашэнні. Прычына 
відавочна: мая пазіцыя ад- 
носна В. Іпатавай дыяме- 
тральна супрацьлеглая па- 
зіцыі І. Сярэдзіча, аб чым я 
карэктна напісаў у прыкла- 
дзенай да таго маленькага 
матэрыялу запісцы. Матэ- 


рыял праблематычны. Ён не 
састарэў і яшчэ доўга будзе 
актуальным. Адзначанае 
дае мне падставы прасіць 
Вас надрукаваць яго ў даве- 
ранай Вам газеце. 


01.06.2001 г. 


Пытанне пра існаванне 
ці неіснаванне Сюза бела- 
рускіх пісьменнікаў наду- 
манае. У грамадстве яно не 
стаіць. І калі б, нават, не 
было ў апошні час шумнага 
(гл. ” Беларускую деловую 
газету” ад 27.02.2001 г) рап- 
тоўнага збегу Уладзіміра 
Некляева (старшыні саюза) 
за мяжу, даволі таленавітых 
выступленняў Вольгі Іпа- 
тавай (“Звязда” ЛеЛе 163, 
168, 173-174 за 2000 год), яе 
мужнага крыку душы на 
“рэспубліканскай нарадзе 
работнікаў культуры” 
(“Наша слова” ад 14.02.2001 
г.) і адносна невялікай коль- 
касці смелых сучасных бе- 
ларускіх твораў, то наша 
грамадства ўсяроўна існа- 
вала б паралельна з Саю- 
зам, і амаль што не адчува- 
ла б прысутнасці пісьменні- 
каў Беларусі наогул, вядо- 
ма, - у станоўчым сэнсе 
гэтага слова. Адмоўнае ж 
чуецца. ], на жаль, не ў 
адзіночным ліку. Так, нека- 
торымі (нават народнымі) 
пісьменнікамі нашай рэспуб- 
лікі наўпрост ці ўскосна 
выказваюцца шкадаванні 
адносна знікнення Савецка- 
га Саюза. Быццам бы не 
было 20 мільёнаў ахвяр 
палітычных рэпрэсій, бязлі- 
таснага знішчэння прак- 
тычна ўсіх цэркваў і іх 

ЗА САЮЗ САПРАЎДЫ БЕЛАРУСКІХ 


ПІСЬМЕННІКАЎ 


светароў, ашалелага насту- 
пу на так званых “ворагаў 
народа” з поўным выкар- 
чоўваннем іх роду, хоць тыя 
“ворагі” з'яўляліся носьбіта- 
мі таго Разумнага, Добрага, 
Вечнага, пры знікненні якога 
згіне чалавецтва. З пазіцый 
здаровага сэнсу нельга зра- 
зумець і шаноўнага Івана 
Шамякіна, які сцвярджае: 
“лепшага перыяду, чым па- 
сляваенны, для развіцця 
беларускай літаратуры я 
ўявіць не магу” і “цэнзура 
(тых часоў - аўт.) ніколі не 
бракавала цэлыя творы, 
прыдзіраліся толькі да асоб- 


гных фразаў, якія можна бы- 


ло без асаблівай цяжкасці 
выкінуць” (“Звязда” ад 
08.05.2001 г.). Тое ж адно- 
сіцца і да яго фразы “тады 
нам дапамагалі - як мараль- 
на, так і матэрыяльна”, а я 
“атрымаў Сталінскую прэ- 
мію”. Але ж Сталінскія прэ- 
міі за літаратурную твор- 
часць атрымлівалі і не сум- 
ленныя, таленавітыя людзі, 
сапраўды заклапочаныя лё- 
сам беларускага народа, 
ягонай праўдзівай мовы, 
культуры і літаратуры, а 
(мабыць часцей) карысныя 
прыстасавальнікі або зусім 
не здольныя глыбінна ба- 
чыць сапраўдную сутнасць 
той Савецкай улады якую 
яны ўхвалялі і рашуча пад- 
трымлівалі нават у яе зні- 


шчальным цкаванні Аляк- 
сандра Салжаніцына. У пісь- 
меннікі тады ў значнай 
колькасці ішлі людзі, якія 
жылі па савецкаму прынцы- 
пу: адно бачу і чую, другое 
разумею, трэцяе карысна 
раблю, чацвёртае даю ў 
тлумачэнне. За іншае ж - 
бязлітасна кідалі ў ГУЛАГ 
як гэта было з сапраўды 
Вялікай асобай Беларус- 
кага народа Ларысай Гені- 
юш. Таму варта б сталін- 
скаму лаўрэату пачытаць і 
ўнікнуць у звышпакутлівую 
сутнасць “Споведзі” гэтай 
сапраўднай гераіні Беларусі, 
якой праз пэўны (думаю - 
невялікі) час удзячная боль- 
шасць беларускага народа 
паставіць самы залаты, са- 
мы неўміруючы помнік у 
самым шаноўным месцы. 
Менавіта ёй, а не тым ста- 
лінскім лаўрэатам. 

Не апошняе месца ў 
гэтым Саюзе займае, на- 
прыклад, Мікалай Чаргінец, 
які ўхваляў асуджаную ўсім 
светам афганскую вайну. І 
не проста рабіў гэта, а нават 
адстойваў права на тыя 
ўхваленні, вынікі якіх стра- 
шэнныя: некалькі дзесят- 
каў тысяч загінуўшых і 


скалечаных толькі беларус- 


кіх хлапчукоў, каля мільёна 
загінуўшых і скалечаных 
жыхароў самаго Афгані- 
стана, не падлеглыя ўліку 
шкода агульначалавечай 
маралі і, як вынік, - здаецца 
бясконцая вайна ў гэтай 
знявечанай камуна-бальша- 
віцкімі намаганнямі, успе- 
тай многімі савецкімі пісь- 
меннікамі і паэтамі краіне. 


Ф РОР: Катиупікаўі.ога 2012 


Не разумець гэтага не мог 
самы сярэдні па розуму 
чалавек, што пацвердзіў 
сваімі дзеяннямі Міхаіл Гар- 
бачоў. "Гаму невыпадкова ў 
“Народнай волі” яшчэ ў 
студзені 1996 года я пісаў: 
“Наши парни погибли или 
получили увечья в той войне 
во лжи и ослеплении. Чтобы 
другие прозрели навсегда. 
И послали вечные проклятия 
тем, кто сознательно вне- 
дрял и воспевал ее, но еіце 
больше тем, кто разраба- 
тывал ей "“ теоретическое 
обоснование”. А также тем, 
кто оправдывает тот разбой 
сейчас”. 

Ёсць у Саюзе пісьмен- 
нікаў Беларусі (у якасці яго 
“члена”) і Браніслаў Спрын- 
чан, які рашуча заклікае 
(відаць з праклёнам) 

“Так захлебнитесь дис- 
сиденты”!!! 

Піша, не разумеючы 
сутнасці гэтага слова. А 
яно ж зусім не ганебнае. Бо 
ва ўсім свеце разумецца, 
што : “Диссиденты - назва- 
ние участников движения 
против тоталитарного ре- 
жима в бывших соццалисти- 
ческих странах, ... высту- 
пают за соблюдение прав и 
собод человека и гражда- 
нина против преследования 
инакомыслия, ... протесто- 
вали против ввода совет- 
ских войск в Чехословакию 


(1968 г.) и Афганистан 
(1979 г.). ... многие были 
осуждены по сфабрикован- 
ным обвинениям в шпиона- 
же, измене родине, помеціце- 
ны в психаатрические ле- 
чебницы, высланы или вы- 
нуждены эмигрировать”" 
(Большой энциклопедичес- 
кий словарь. Москва. “Боль- 
шая Российская энциклопе- 
дия”. Санкт-Петербург. 
“Норинт. 1997 г., стр. 361). 

Ёсць у Саюзе пісьмен- 
нікаў Беларусі і тыя, хто 
наўпрост ці ўскосна дапа- 
магае сучаснаму ўладава- 
му таталітарнаму рэжыму 
Беларусі ў яго імкненні па- 
кінуць ад Беларусі толькі 
назву сатанічнымі штур- 
ханнямі яе ў склад Расіі, 
назаўжды зняважыць бела- 
рускі народ, як Боскае ства- 
рэнне, знішчыць у этнічным 
сэнсе. 

У адпаведнасці з адзна- 
чаным зноў жа само сабою 
ўзнікае пытанне: ці можа 
быць што-небудзь станоў- 
чае пры аб'яднанні шчырых 
барацьбітоў за сапраўдную 
беларускасць, за яе высо- 
кую чалавечую культуру 
(як, напрыклад, Васіль Бы- 
каў і Вольга Іпатава) з тымі, 
якія толькі што названы 
вышэй? 


Сёння вельмі выгадна 
для дэскрыдытацыі Сюзу 
звесці яго да матэрыяльна- 
выгаднага аб'яднання. Мож- 
на сказаць, што Саюз пісь- 
меннікаў Беларусі неабход- 
ны для захавання хоць якога 
адзінства ў матэрыяльных 
мэтах: каб мець пры сабе 


Хе 









дом літаратара, дом адпа- 
чынку, які часта называюць 
домам творчасці, і другі 
магчымы навар. Але ж гэта 
-- маленькія дробязі ў параў- 
нанні з асноўнымі мэтамі 
сапраўды літаратурнай 
творчасці ды проста чала- 
вечай годнасці. Адпаведна 
мне ўспамінаецца лета 1943 
года ў час нямецкай акупа- 
цыі, калі я быў яшчэ хлап- 
чуком. Маю родную вёску 
Кледнявічы Дрыбінскага 
раёна, што на Магілёўш- 
чыне, нямецкія салдаты спа- 
лілі. Перад нашай сям'ёй як 
і перад іншымі з аднавяс- 
коўцаў, паўстаў выбар: 
застацца ў палоне, пры- 
служваць немцам, мець ежу 
і пазбавіць жыццё ад рызыкі 
знішчэння, ці пайсці ў пар- 
тызанскі лес, зберагчы го- 
нар, але чакаць кожнае ім- 
гненне смерці. Мая маці, 
Акуліна Емяллянаўна (як і 
значная колькасць іншых 
сем'яў) выбрала апошняе. 
Вядома, прыкладна чацвёр- 
тая-трэцяя частка з нас 
загінула. 

Давайце параўнаем 
тую нашу і сучасную пі- 
сьменніцкую рызыку. Тады 
прыдзем да высновы, што 
тады стаяла пытанне рызы- 
кі выжывання фізічнага, а 
зараз мы рызыкуем, не, вы- 
жыць ментальна. Але і тады 
і зараз пытанне выжывання 


нацыянальнага стаіць ад- 
нолькава. 

Таму самая галоўная 
задача ўсіх сапраўды БЕ- 
ЛАРУСКІХ ПІСЬМЕННІ- 
КАЎ Саюзу заключаецца ў 
прыкладванні ўсіх сваіх сіл 
для захавання роду бела- 
рускага ў этнічных і фізіч- 
ных адносінах і яго гана- 
ровага ўваходжання ў цыві- 
лізаваную супольнасць на- 
родаў свету. Адзначанае 
патрабуе неадкладнага ад- 
хілення ад улады антыбела- 
рускага рэжыму, спынення 
знішчэння дзяржаўнай сама- 
стойнасці Беларусі праз 
“суверэннае” далучэннее да 
Расіі, разумнай эканамічнай 
інтэграцыі з усімі іншымі 
дзяржавамі і некаторага 
іншага, што названа ў ар- 
тыкуле “Галоўная задача 
беларускага народа”, які 
ўрэшце рэшт будзе надру- 
каваны І. Сярэдзічам у “На- 
роднай волі”. За Саюз з 
такімі мэтамі Гісторыя б 
была ўдзячна нашым пісь- 
меннікам. 

І тое, што па рэкамен- 
дацыі Быкава начале Саю- 
зу засталася Вольга Іпатава 
-- найлепшы адказ пісьмен- 
нікаў на калялітаратурную 
і калясаюзную валтузню 
Лепшай, больш разумна- 
стрыманай і адначасова 
рашучай кандыдатуры на 
пісьменніцкім гарызонце 
Беларусі пакуль што проста 
не відаць. 


Аляксей Саламонаў, 
доктар тэхнічных 
навук, прафесар. 
22.05.2001 года. 


26 (5 14) 





Ф Інтэрнэт-версія: Катипікаі.ога 2012 





27 ЧЭРВЕНЯ 2001 г. 





Трымацца святога 
сэнсу 


Нас, беларускіх пісьменнікаў, сяброў Саюзу - 
паўтысячы. Чатыры пятых (пад 400 чалавек) жыве ў 
сталіцы. Астатнія (адна пятая) у іншых гарадах і гарадках. 
У вёсках і, мабыць, такіх пасёлачках, як мой, - усяго толькі 
шэсць-восем. Можа - дзесяць? 

Пісьменнікаў, нібы, і ёсць і асабліва ў Менску. Гэта і 
добра. Блізкасць адзін да аднаго павінна спрыяць 
літаратурна-творчаму жыццю, нараджаць братэрства, 
узмацняць еднасць у сталіцы. І зручней так сцвярджацца 
- бліжэй творцам да выдавецтваў і рэдакцый. Можна 
часцей друкавацца. Ёсць магчымасць удзельнічаць у 
вечарынах, спрэчках і, безумоўна, у аператыўна-выра- 
тавальных працэсах, у заступніцкіх аперацыях. На месцы 
подпісы сабраць лягчэй, калі толькі існуе ўзаемаразуменне, 
сяброўства і аднадумства. 

Ёсць жа яно ў тых васемнаццаці чалавек, якія 
падпісаліся пад Заявай у абарону В. Быкава. А што не 
ўсе? На гэта, мусіць, былі нейкія прычыны, у кожнага свае. 
Іпатава ж не выдае Загады на смеласць, рашучасць, 
паслядоўнасць, сумленнасць... Яна і тыя, хто падпісаў, 
ведаюць, што абараняць ад абразы трэба кожнага 
сумленнага чалавека, і, нават такую шаноўную і моцную 
асобу, як В. Быкаў. У любым выпадку яму прыемна, што 
яго памятаюць, за яго трывожацца сябры. 

Можна сказаць і асобна пра Іпатаву. Асоба разумная, 
інтэлігентная, на апанента не нападзе груба, абражальна, 
бо разумее, што няма карысці ў гэтым. 

Абраза ж не пераканае таго, на каго накіравана, а 
толькі распаліць нянавісць. Усёроўна ж той апанент не 
перастане пераканана любіць сябе, тым больш, калі ён 
абсалютна самаўпэўнены і непрабівальны. 

О, калі б у нас, у кожнага абаронцы годнасці заўсёды 
была яшчэ і пільнасць: абараняючы аднаго, не пакрыўдзіць, 
не падвесці пад абразу другога. 

Але... Глядзім уперад. Прыкінуўшы перад з'ездам 
пісьменнікаў прыкладна, колькі ў нас пісьменнікаў, дзе хто 
жыве і працуе, я падумала: безумоўна, сталічная сябрына 
зробіць свой выбар. І разумна было б, мне здаецца, спыніць 
яго, якраз, на В. Іпатавай. Бо яна - патрыёт, які дбае аб 
нацыянальнай культуры, якому дорага і памяць, і пытанне: 
быць ці не быць? А нам жа трэба думаць аб Беларусі. Бо 


якая ж Беларусь без беларускага сэрца: без мовы і 
адпаведнай літаратуры? Якая ж славутасць у беларуса- 
пісьменніка без адчування Радзімы? Якія лаўры? І хто з 
мастацкіх творцаў найперш стане ў цэнтр трывогі ў 
гадзіну ганебнага стаўлення да беларускага слова, калі не 
разумны пісьменнік-патрыёт? І я задаволена, што не 
памылілася ў прагнозах і не памылілася ў пісьменніках. 
Большасць з іх думае так жа, як іЯ. 

Вельмі неабходна прыйсці да ўсеагульнага адкрыцця, 
што ў любой краіне, дзе ўсё змешана і ніхто, і нішто не 
выдзяляецца, не ззяе шчырасцю, захапленнем і гонарам, дзе 
няма сваёй мовы, сапраўднай абароны культуры - няма 
свайго твару - нецікава жыць, нават чужынцу, калі той 
небязродны. Нецікава, таму што, як надыйдзе, яму не будзе 
з кім падзяліцца сваёй патрыятычнай радасцю, яго не 
зразумеюць. 

Ратавацца нам трэба ад абыякавасці і ад памыл- 
ковага разумення нейкага зборнага сэнсу “патрыятызму”. 
Патрыёт любіць роднае і на гэтай аснове паважае, шануе 
чужое. Трэба шукаць, знаходзіць і трымацца святога сэнсу 
разам. я 

У нас так: колькі сябе памятаю, заўсёды існуе 
патэтыка самазахаплення. Ах, маўляў, мы любім Радзіму! 
Гэта значыць нейкую “вялікую” і “малую”. Атрымалася, 
што любові не было? Вялікая Радзіма развалілася... Ад 
малой мовы не засталося. Яе няма ў дзяржаўных установах, 
няма ў адукацыйных і культурных, няма, напрыклад, у 
Падсвіллі, на шчырай беларускай зямлі, у школе, дзе я 
калісьці вучылася. Не чуюць яе ў класных пакоях, на ўроку 
вучні-нулевічкі. І вышэй - у пачаткоўцаў - толькі па 
аднаму ўроку ў тыдзень. Фонды бібліятэк рускамоўныя. 
У нашай дзіцячай, напрыклад, толькі два стэлажы 
беларускіх кніг. Адно - шыльдачкі і назвы выстаў у 
чытальні на роднай мове. І то гэта ці не таму, што 
загадчыца Глыбоцкага аддзела культуры ведае і прымяняе 
яе ў выступленнях. 

Зямля ёсць на Глыбоччыне, а паветра - мовы - няма. 
Якой надзеяй жыць пісьменніку? Хто яго будзе друкаваць? 
Хто яго будзе чытаць? Якім матэрыяльным дастаткам ён 
пратрымаецца, каб быць жывым целам і духам? 

Хацелася б шчырага сяброўства пісьменнікаў, 
незалежна, хто на якой мове піша, сяброўства на ніве 
абароны чалавечай і пісьменніцкай годнасці, роднай мовы, 
інтэлігентнасці, таленту... І разумнай пазіцыі разумнага 
патрыёта-кіраўніка. І я ўпэўнена, што апошняе Вольга 
Іпатава нам гарантуе. 

Марыя Баравік, 
г. п. Падсвілле. 

Гэты сцэнар можа быць выкарыстаны 
для правядзення школьнай вечарыны вучнямі 
6-9 класаў або навучэнцамі іншых сярэдніх 
навучальных устаноў у Дзень беларускага 
пісьменства і друку. Вечарына можа быць 
прымеркавана да нагоды беларускага нацыя- 
нальнага свята. Рыхтуюць яе настаўнікі 
гісторыі, беларускай мовы, спеваў і маля- 
вання. Калі дазваляе памяшканне, на 
вечарыну запрашаюцца вучні старэйшых або 
малодшых класаў. “Зала, дзе адбываецца 
вечарына, загадзя ўпрыгожваеца ў нацыя- 
нальным стылі. Калі праводзіцца вясной 
альбо ўвосень, можна яе аздобіць белымі і 
чырвонымі кветкамі. 

Да гэтага дня варта аформіць стэнд, 
на ім змясціць некалькі вершаў і тэкст: 


“Беларускі народ самабытны - гэта 
прызнаюць, нават, і нашы праціўнікі з 
польскага ці расійскага лагеру. Беларуская 
дзяржаўнасць таксама мае сваю гісторыю 
- маю тут на ўвазе Вялікае Літоўска- 
Беларускае княства. Геаграфічнае пала- 
жэнне Беларусі таксама не горшае, як у 
людзей, ну, хоць бы як палажэнне Швей- 
царыі. Мы крыху адсунуты ад мора, але і 
Швейцарыя не мае мора. Дык чаму ж так 
страшна наша незалежнасць”?”. 

Янка Купала. Незалежнасць. 


“Апрача палітычнай і эканамічнай 
залежнасці, была і другая прычына, асля- 
піўшая светапогляд беларуса, - гэта рэлі- 
гійная нязгода двух хрысціянскіх абрадаў у 
нашым карі: каталіцтва і праваслаўя. с...» 

Беларус-католік ці беларус-права- 
слаўны павінны тое помніць, што ў іх адна 
Бацькаўшчына - Беларусь, адна мова родная 
- беларуская, адны звычаі і абрады, ад веку 
перадаваныя з пакалення ў пакаленне. с...) 

Помніма, братцы, ці мы католікі, ці мы 
праваслаўныя, - мы беларусы, а Баць- 
каўшчына наша - Беларусь. Не мяшайма 
справы рэлігіі з нацыянальнасцю”. 


----Янка Купала. Вера і нацыянальнасць. 


“Яно добра, а нават і трэба знаць 
суседскую мову, але найперш трэба знаць 
сваю”. . 

Францішак Багушэвіч. 


ПРЫСЯГА МАЛАДОГА БЕЛАРУСА 


Перад будучыняй нашай,. 

перад родным краем 

Прысягаю аж да смерці 
служыць роднай справе, 

Працай сілай маладою буду памагаці, 

Каб на попеле нязгоды лёс наш будаваці. 

Калі ж здарыцца патрэба бараніць краіну, 

Я да волі для народу пракладу сцяжыну. 

Бяда, гора мне не страшны, бо нядолю знаю, 

Дык змагацца за свабоду жыццём прысягаю! 

Кастусь Акула. 


Каля стэнда стаіць журнальны столік 
або стол, на які варта пакласці кнігі аб 


беларускай сімволіцы і тэксты вершаў і 


гімнаў. 
Прыкладны спіс кніг і артыкулаў. 

Перад 


Сымон Барыс 
«? 


будучыняй 


Сцэнар гістарычна-музычнай вечарыны 


Народная газета, 1992, 15 ліпеня. 


У зале абавязкова павінна прысутні- 
чаць нацыянальная сімволіка - выява герба 
“Пагоня” і бел-чырвона-белы сцяг. Можна 
павесіць і транспарант “Жыве Беларусь!”. 
Патрэбна запісаць на магнітафонную 
стужку беларускія гімны і песні аб Беларусі. 
Некаторыя песні і гімны можа падрых- 
таваць самадзейны гурт вучняў. Апрача 
выканання гімнаў па ходу сцэнару, на наш 
погляд, варта вечарыну правесці (калі 
вядзецца гутарка і чытаецца тэкст) на 
фоне прыцішанай беларускай музыкі. Для 
гукавога фону прапаную мелодыю наступ- 
ных песень: “Беларусь мая” (словы С. 
Сокалава-Воюша, музыка В. Навіцкага, гл. 
часопіс “Роднае слова”, 1992, Мг1), “Песня 
аб Радзіме” (верш Г.Бураўкіна, музыка Л. 
Барткевіча, гл. часопіс “Беларуская мова і 
літаратура ў школе”, 1991, Мог5). Гэтыя 
песні ёсць запісаны ў выкананні Данчыка. 
Добра было б выкарыстаць тыя (магніта- 
фонныя або грамафонныя) запісы. 

За сталом, накрытым белым абрусам 
з чырвонай мярэжкай (альбо паласой) па 
сярэдзіне, сядзяць у нацыянальным адзенні 
двое вядоўцаў (юнак і дзяўчына). 


1-шы вядовец: - Наша краіна, наш 
народ мае тысячагадовую дзяржаўнасць. 
Нам ёсць чым ганарыцца. Нашы далёкія 
продкі ў ІХ ст. утварылі Полацкае княства. 


2-гі вядовец: - А ў ХІІ ст. - Вялікае 
княства Літоўскае, якое праіснавала амаль 
да канца ХУЦІІ ст. Наша старажытная 
дзяржава мела ўсе атрыбуты незалежнай 
дзяржавы: войска, свае законы, органы 
ўлады, дзяржаўныя межы, уласныя грошы і 
свой дзяржаўны герб. Здарылася ў ХУІІІ ст. 
найгоршае: Вялікае княства Літоўскае, 
Рускае і Жамойцкае было далучана да 
Расійскай імперыі, і наш народ страціў 
незалежную дзяржаўнасць. 


1-шы вядовец: - Сёння пачатак ХХІ 
стагоддзя, а мы, беларусы, усё шукаем 
нейкі свой дзяржаўны шлях. 


1-шы чытальнік: 
“Перад будучыняй” 
Стаім мы перад будучыняй нашай 
І ўсё варожым, сочым ейны Ход... 
Ці ўскрэснем мы, 
душою ўпаўшы, звяўшы, 
Каб выйсці ў свет, як нейкі здольны род... 


Сягоння мы жывём і ўдзень мы блудзім. 
Пад маскаю што засляпіла нас, 

І што сказаць самім сабе і людзям, 

Не ведаем, не можам, хоць і час. 


Заціснуты, задушаны, як мышы, 
Пад жорсткім венікм, з усіх бакоў, 
Шукаем, як сляпыя, не згубіўшы 
Таго свайго, што наша ад вякоў. 


2-гі чытальнік: 


Няўжо нас не аб'ясніць розум ясны, 

І не пакінем біцца з кута ў кут? 

Няўжо кліч вечны будзе ў нас напрасны - 
Кліч бураломны: вызваленне з пут?! 


1-шы вядовец: - Так пісаў наш паэт 
Янка Купала ў 1922 г., але і сёння гэты верш 
актуальны. 


З3-ці чытальнік: 


Вольнымі ўстаньма з каленяў. 
Выбару ў нас няма. 

Будучым пакаленням 

Больш ня зазнаць ярма. 


Родны лес і гоні, 
Край азёр, крыніц. 


Кліч святой Пагоні 
Нам з вякоў звініць. 
Уладзімір Паўлаў. Маці Беларусь. 


1-шы чытальнік: -- Наш Дзяржаўны 
герб “Пагоня” мае вельмі старажытнае 
паходжанне. Так, у жыцці святога Мерку- 
рыя Смаленскага, што адносіцца да ХІІ ст., 
ёсць звесткі аб выяве народнага героя з 
мячом на белым кані на дзяржаўных пячат- 
ках Полацкага і Смаленскага княстваў у 
выглядзе святога Меркурыя, які бароніць 
крывіцкую зямлю ад ворага. Гэта выява, як 
сцвярджае прафесар Анатоль Грыцкевіч, 
паходзіць у Полацкай зямлі яшчэ з дахры- 
сціянскіх часоў і ўвасабляла тады постаць 
славянскага бога сонца Ярылы, якога ў 
народзе ўяўлялі маладым юнаком на белым 
кані. Такім чынам, герб “Пагоня” з'яўля- 
ецца старадаўнім гербам Полацкага кня- 
ства, гэтай першай дзяржавы на тэрыторыі 
Беларусі. 


2-гі чытальнік: -- Пагоня звязана з 
традыцыяй усходніх славян, калі кожны 
чалавек быў у адказе за жыццё свайго 
супляменніка. У выпадку раптоўнага 
нападу ворагу і захопу ў палон суродзічаў 
кожны мужчына, які меў права насіць 
зброю, быў абавязаны пешкі або конна 
кідацца ў пагоню за ворагам, каб адбіць 
палон” (М.Ткачоў). 


1-шы вядовец: - Варта перш-наперш 


“мець на ўвазе сучаснае значэнне выявы 


вёршніка з мячом - як сімвал таго, што на 
Беларусі былі і будуць адважныя мужчыны, 
якія заўсёды гатовы са зброяй абараніць 
сваю маці-Радзіму. 


3-ці чытальнік: - Прапануем вашай 
увазе храналогію прызнання знака “Па- 
гоня” ў якасці герба. 

Каля 1270 г. знак “Пагоня” ўпершыню 
зафіксаваны як герб г. Наваградка. 

1293 г. наваградскі герб “Пагоня” стаў 
знакам вялікага князя і гербам Вялікага 
княства Літоўскага. 

1330 г. полацкія князі пачалі кары- 
стацца пячаткай з гербам “Пагоня”. 

1384 г. Пагоня прынята за дзяржаўны 
герб Вялікага княства Літоўскага. 

1812 г. У часова адноўленым Вялікім 
княстве Літоўскім - дзяржаўны герб “Па- 
ГОНЯ”. 

1918 г. “Пагоня” прынята за дзяржаў- 
ны герб БНР. 


1991 г., 19 верасня. Вярхоўны Савет. 


зацвердзіў “Пагоню” ў якасці дзяржаўнага 


герба Рэспублікі Беларусь. 


Хор выконвае песню “Пагоня” (гл. 
часопіс “Беларуская мова літаратура ў 
школе” ЛМо11 за 1991 г.). Пры гучанні гэтай 
песні ўсе ўдзельнікі вечарыны стаяць. 


1-шы вядовец: - У артыкуле 19 Кан- 
стытуцыі Рэспублікі Беларусь сказана: 
“Сімваламі Рэспублікі Беларусь як суве- 
рэннай дзяржавы з'яўляюца яе Дзяржаўны 
сцяг, Дзяржаўны герб і Дзяржаўны гімн”” 


2-гі вядовец: - “Дзяржаўным гербам 
Рэспублікі Беларусь з'яўляеца старажытны 
беларускі герб “Пагоня”, які ўяўляе сабой 
выяву размешчанага на чырвоным фоне 
конніка белага колеру, скіраванага ў левы 
бок, з узнятым мячом і шчытом з крыжам” 
(Закон Рэспублікі Беларусь аб Дзяржаўным 
гербе Рэспублікі Беларусь). 


ты чытальнік: - У Беларускай ССР 
Дзяржаўны герб быў зацверджаны ў 1927 
г., а ў 1938 г. быў перапрацаваны. Рас- 
працоўваў беларускі савецкі герб мастак 
Валянцін Волкаў, родам з Расіі. Па стылі 
Дзяржаўны герб БССР нагадваў Дзяржаўны 
герб РСФСР. Ён складаўся з выявы на 

чырвоным фоне ў промнях узыходзячага 
сонца сярпа і молата, змешчаных крыж- 
накрыж рукаяткамі ўніз і акружаны вянком, 
які складаецца злева з жытніх каласоў, 
пераплеценых канюшынай і справа - з 
жытніх каласоў, пераплеценых лёнам, унізе 
паміж дзвюмя паловамі вянка знаходзіцца 
частка зямнога шара з тэрыторыяй Бела- 
рускай ССР. Абедзве паловы вянка пе- 
равіты чырвонай стужкай, на якой маюцца 
надпісы на беларускай і рускай мовах: 
“Пралетарыі ўсіх краін, яднайцеся!” і ніжэй 
ініцыялы - “БССР”. 


2-гі вядовец: - З герба “Пагоня” 
непасрэдна вынікае расфарбоўка беларус- 
кага сцяга: белы колер “Пагоні” на чырво- 
ным шчыце. Паводле еўрапейскай трады- 
цыі, геральдычныя сімвалы адпаведным 
колерам пераносяцца на сцяг. Першымі 
сцягамі з чырвонымі палосамі на белым 
фоне датуюцца ХУІ ст. Пад такімі сцягамі 
нашы продкі ваявалі з туркамі ды Масквой 
паўтысячы гадоў таму. Акрамя трохпа- 
лосых, узнімалі і белыя сцягі з чырвоным 
крыжам святога Юр'я, апекуна і заступніка 
Беларусі на нябёсах. 


6-ты чытальнік: - У песні народнай, 
якую спявае беларуская моладзь на Юр'я, 
вобраз Ярылы застаецца ў поўнай красе і 
свежасці: “Разыграўся Юра конік - зала- 
ценькі конік”. 

“Белы конь або залаценькі конік у 
народным уяўленні, белы конь у дзяр- 
жаўным “Пагоня” - хіба гэта не ёсць 
наяўны доказ сапраўднага паходжання 
герба “Пагоня”? 

Белы конь у залатых промнях сонца - 
гэта ёсць вобраз сілы, красы і здатнасці, 
гэта ёсць сімвал адраджэння і ўваскрэ- 
шання да новага жыцця. 

Ваяка на белым - гэта ёсць сімвал 
перамогі. 

Белая барва, як уяўленне святла, 
вельмі пашырана ёсць на Беларусі, згэтуль, 
мабыць, паходзіць і назва Беларусі - белая, 
чыстая, вольная, як свет сонца. 

Не менш пашырана ёсць на Беларусі і 
чырвоная барва, як чырвоны ёсць золак на 
небе перад усходам сонца, згэтуль наш бел- 
чырвона-белы сцяг, сцяг адраджэння і 
вызвалення беларускага народу”. 

(Тамаш Грыб. Да пытання аб 
паходжанні герба “Пагоня”). 

Тамаш Грыб быў першым старшынём 
Выканкаму Рады БНР. 


1-шы вядовец: 


Мой бел-чырвона-белы сцяг - 
Зямлі мае краса і слава! 
Імкненне ейнае і справа, 

Мой бел-чырвона-белы сцяг. 


Барвовы шлях зары крывавай, 
Нябёсаў гладзь, палёў прасцяг - 
Мой бел-чырвона-белы сцяг, 
Зямлі мае краса і слава! 

Алесь Салавей. Трыялет. 


2-гі вядовец: - Гербы і сцягі людзі 
прыдумалі даўно. Рыцары малявалі на 
шчытах знакі свайго роду - гербы, а да 
вострай дзіды (кап'я) прывязвалі кавалачкі 
тканіны, якія і называлі сцягамі. Па гербах 
на шчытах і па каляровых сцягах вааяры 
маглі ў гарачым баі пазнаць, дзе свае, а дзе 
чужынцы. Лічылася войска, якое страціла 
сцяг, пацярпела паразу і пакрылася ганьбай, 
а сцяг бераглі, як вока. 


1-шы чытальнік: - Легенда пра сцяг. 

Жыў калісьці на Беларусі разумны і 
мужны князь, якога людзі дужа шанавалі. 
Ён быў смелы ў баі, наганяў жах на ворага. 
Аднойчы чужы рыцар параніў князя ў 
галаву. Рану перавязалі белым палатном, 
вынеслі князя з поля бою. Але беларускія 
рыцары пачалі адступаць, непрыяцель ужо 
радаваўся хуткай перамозе. Тады князь 
сарваў з галавы скрываўленую павязку, 
узняў яе высока ў руцэ быццам сцяг, і 
павёў дружыну ў бой. Вораг не вытрымаў 
і кінуўся на ўцёкі. 

(Працяг на ст. 6.) 

(Працяг. Пачатак на ст 5.) 


2-гі чытальнік: - Паводле даслед- 
ванняў прафесара Анатоля Грыцкевіча, бел- 
чырвона-белы сцяг быў вайсковым сцягам 
беларускіх ваяроў у сярэднявеччы. На 
першай ва Усходняй Еўропе батальнай 
карціне (1520 г.) пра бітву пад Оршай 1514 
г. выразна відаць шэрагі беларускіх ваяроў 
з белымі вымпеламі з чырвонай паскай на 
дзідах. У наступных стагоддзях усе конныя 
часткі войска Літоўскага і Рускага ажно да 
канца ХУЦІ ст. мелі белыя сцяжкі. Пасля 
далучэння Беларусі да Расейскай імперыі, 
Кацярына ІІ у 80-х гадах ХУІІІ ст. сфар- 
мавала з беларускіх ураджэнцаў беларускі 
гусарскі полк і Полацкі мушкецёрскі полк. 
Вайсковымі адзнакамі для гэтых часцей 
былі кукарды з бел-чырвона-белым ко- 
лерам. 


3-ці чытальнік: - Бел-чырвона-белы 
сцяг як беларускі нацыянальны быў пры- 
няты беларускімі рэвалюцыйнымі студэн- 
тамі ў Пецярбургу ў канцы ХІХ ст. Падчас 
Лютаўскай рэвалюцыі 1917 г. 10-13 сака- 
віка ў Менску праводзіліся Дні беларускага 
значка - свята беларускай мовы і культуры, 
дзе прадаваліся значкі. Той значок меў 
выяву бел-чырвона-белага сцяга. Гэты 
сцяг быў прыняты Усебеларускім з'ездам у 
Менску ў снежні 1917 г. Вайскоўцы - 
беларусы на франтах Першай сусветнай 
вайны надзявалі або ўшывалі ў пятліцы 
бел-чырвона-белыя стужкі, выконваючы 
тым самым рашэнне Рады беларускіх 
культурна-прасветных гурткоў у войску ад 
5 жніўня 1917 г. Народны сакратарыят 
(урад) Беларускай Народнай Рэспублікі 
зацвердзіў бела-чырвоны-белы сцяг 5 
жніўня 1918 г. у якасці дзяржаўнага сцяга 
Беларусі, зыходзячы з таго, што гэта 
нацыянальны сімвал. 


4-ты чытальнік: 
Мне чуецца голас душой не забытых вякоў, 
Званы даўніны захлынаюцца 
ў ранішнім звоне. 


Мне чуюцца стогны 
і цокат вясёлых падкоў 
Гарачай віхуры нястомнай 
крывіцкай Пагоні. 


Беларусь - зямля святая. 
Заваёўнікам на страх 
У цябе з пляча ўзлятае 
Бел-чырвона-белы сцяг. 


Дарэмна чакаюць спажыву сваю крумкачы. 
Народ богаверны мячамі сустрэне навалу. 
З легендаў і з неба сышлі на зямлю крывічы, 
Каб свету пазычыць 

Скарыну і Янку Купалу. 


Мне чуецца поступ трывалых 
паганскіх багоў. 
І зоры гараць у далонях багоў светлякамі. 
Выходзіць народ, 
як рака з маладых берагоў, 
І покліч “Жыве Беларусь!” устае над вякамі. 
Рыгор Барадулін. Голас вякоў. 


Хор спявае адну з трох песень (гім- 
наў): “З крыві беларускай” (словы і музыка 
Сяргея Новіка-Пяюна, гл. часопіс “Бела- 
руская мова і літаратура ў школе”, 1991, 
ЛоелЛе 7-8, с.158, апошнія два куплеты), 
“Жыве Беларусь!” альбо “Радзіма Беларусь” 
(Хай стане сэрцам і душой народа// “На- 
родная газета”, 1992, 15 ліпеня). 


5-ты чытальнік: 

Дваццаць пятага сакавіка - 
Годны дзень 

Беларускай дзяржавы. 
Веснаплынных вятроў талака 
Пыл з кароны атрэсла іржавы. 
Шматавалі нас досыць арлы 
І з адной, і з дзвюма галавамі. 
Мы нез нейкай бязроднай імглы, 
Нас вякі як сваіх 

Гадавалі. 

Мы - ратаі святла, 

Крывічы, 

Верхачы неўміруючай Пагоні. 
Маладзік сакалом на плячы, 
Гартны меч у цвярдое далоні. 
Лучыць нашыя мары рака 
Бел-чырвона-белага сцяга. 

Сцэнар гістарычна-музычнай вечарыны 


Дваццаць пятага сакавіка - 
Наша свята, 
Пароль 
І прысяга! 
Рыгор Барадулін. 25 сакавіка. 


1-шы вядовец: - Сцяг БССР ад іншых 
сцягоў савецкіх рэспублік адрозніваўся 
спачатку толькі літарамі ССРБ або БССР. 
У 1951 г. малавядомы рускі мастак Мікалай 
Гусеў, які жыў на Беларусі, стварыў новы 
дзяржаўны сцяг Беларускай ССР. Ён 
уяўляе з сябе палатніну з дзвюх палос: 
верхняя - чырвонага колеру, ніжняя - 
зялёнага. На верхняй паласе залатой 
афарбоўкі зорачка, серп і молат. Каля 
тронца (флагштока) арнамент белага 
колеру на чырвоным фоне. 


2-гі вядовец: - Сярэдні арнаментальны 
сімвал (сімвал заходзячага сонца) належыць 
народам Сярэдняй Азіі, а не беларусам. 
Зялёны колер не характэрны для беларусаў, 
а з'яўляецц нацыянальным колерам мусуль- 
манскіх народаў. Спалучэнне чырвонага і 
зялёнага колераў парушае правілы еўра- 
пейскай геральдыкі. 


6-ты чытальнік: - У сярэдзіне 1945 г. 
у Паставах і Глыбокім моладзь стварыла 
суполкі “Саюзу беларускіх патрыётаў” 
(СБП), у які ўваходзіла 37 хлопцаў і 
дзяўчат. У асноўным гэта былі навучэнцы 


“Пастаўскага педвучылішча. Быў падрых- 


таваны статут і тэкст прысягі. Прысяга 
прымалася на вернасць беларускаму 
народу перад бел-чырвона-белым сцягам і 
“Пагоняй”. Выява “Пагоні” была намаля- 
вана сяброўкай СПБ Алесяй Умпіровіч. 


Вось за гэта ў 1948 г. яна атрымала 25 гадоў 
зняволення. За патрыятызм дачкі гараваў і 
загінуў у лагеры заслужаны настаўнік 
Беларусі Лявон Умпіровіч. На доўгія 
тэрміны пазбавілі волі амаль усіх сяброў 
СБП. Іх адпусцілі толькі ў 1956 г. нашы 
нацыянальныя сімвалы з канца 20-х гадоў і 
да жніўня 1991 года ў Савецкім Саюзе былі 
пад забаронай. 


1-шы вядовец: - Дата 19 верасня 1991 
г. увайшла ў нашу гісторыю. У гэты дзень 
Вярхоўны Савет БССР пастанавіў назы- 
ваць нашу дзяржаву Рэспублікай Беларусь, 
а таксама зацвердзіў беларускія нацыя- 
нальныя сімвалы - герб “Пагоня” і бел- 
чырвона-белы сцяг як дзяржаўныя. 


2-гі вядовец: - Тады ж у верасні 
беларускія паэты адгукнуліся на такую 
радасную падзею сваімі вершамі, назваўшы 
іх “19 верасня 199] года”. 


1-шы чытальнік: 

О, браты і сёстры Беларусі, 
Як раздаўся шырока абсяг! 
То сутонне злое здацца змусіў 
Бел-чырвона-белы сцяг. 


А святло - нязвычайнае наўкола... 
Дзе і дзеўся перад цемрай страх! 
То лунае па-над родным домам 
Бел-чырвона-белы сцяг. 


Ясныя, жывыя далячыні, - 
Зноў абрысы набывае шлях. 
Павітайма вечны знак святыні - 
Бел-чырвона-белы сцяг! 

Соф'я Шах. 


Хор спявае песню Уладзіміра Палу- 
панава на ягоны верш “Каб зорка радасці 
ўзыйшла": 

Хай беларусаў у гэты час 

Шчаслівы сум агорне - 

Ізноў вярнулася да нас 

І сцяг наш, і Пагоня. 

Гл. часопіс “Роднае слова”, Ло4 за 
1995 г., с.183) 


2-гі чытальнік: 


Над Беларуссю, што ідзе з нядолі, 
Узвіўся бел-чырвона-белы сцяг. 
Да Адраджэння, Радасці і Волі 
Пазначаны магіламі наш шлях. 


І слёзамі асветлена былое, 

І новы Дзень ужо не за гарой. 

Мы ведаем, што наша, што чужое, 
Бо наша ўсё акроплена крывёй. 


Збудзіўся люд, што быў душою сонны, 
І над сабой паходні запаліў. 

І продкаў слаўныя імёны 

Належаць нам, як мы - сваёй зямлі. 


І хай чужак ад злосці вар'яцее, 

Але яму ўжо болей не стрымаць 
Пагоні, што ляціць на ліхадзеяў, 
Што Беларусь хацелі ў нас забраць. 


І хмары рабства разрывае вецер 
І выпускае вольнасці зару. 
І чуцен кліч на ўсім бялюткім свеце: 
Жыве Беларусь! 
Жыве Беларусь! 
Віктар Шніп. 


3-ці чытальнік: - Нашы нацыянальныя 
колеры - белы і чырвоны. Чырвоны колер 
лічыўся ў старажытнасці сімвалам агню і 
вечнага жыцця. Гэта колеры беларускай 
нацыянальнай вопраткі (світак, кашуль, 
спадніц і фартухоў). Гэта колеры белай 
кашулі і чырвонага пояса. Гэта колеры 
нашых ручнікоў і абрусаў, навалачкаў і 
падзораў. Гэта колеры Уваскрашэння. 
Нарэшце, гэтыя колеры сімвалізуюць 
Волю, якую нашы продкі адстаялі ў кры- 
вавых бойках. Дык будзем жа і мы дара- 


жыць нацыянальным сцягам! Будзем 
ахоўваць яго як святыню! Зберагайма Волю 
беларускага народу і незалежнасць Рэ- 
спублікі Беларусь! 

Хор выконвае песню “Беларусы ўсіх 
краёў, яднайцеся!” (словы Рыгора Бара- 
дуліна, музыка Уладзіміра Давідовіча, гл. 
штотыднёвік “Літаратура і мастацтва”, 
1992, 19 чэрвеня, с.9). 


1-шы вядовец: - Мы, беларусы, дзяку- 
ючы ўсялякім гістарычным і палітычным 
безгалоўям нашай Бацькаўшчыны, вечна 
цягнуліся ў хвасце сваіх суседзяў ды яшчэ і 
цяпер не можам у шмат якіх справах 
раўняецца з імі. Абмінаючы ўсе іншыя 
недахваткі нашага палітычнага жыцця, я 
хачу тут звярнуць увагу на справу бела- 
рускага нацыянальнага гімну. 

Справа гэта вельмі важная... Бо, 
папраўдзе кажучы, з беларускім нацыя- 
нальным гімнам выходзіць нейкая нераз- 
бярыха. Мы і маем свой гімн, і не маем, - 
так пісаў Янка Купала ў артыкуле “Справа 
беларускага нацыянальнага гімна” ў 1920 
г. 

2-гі вядовец: - З таго часу мінула 75 
гадоў, а праблема засталася. Словы нашага 
народнага песняра гучаць вельмі надзённа 
і пара на нечым спыніцца, бо гімнаў мы маем 
дастаткова з дабротнымі тэкстамі і вартымі 
мелодыямі. 


2-гі чытальнік: - У розных дзяржавах, 
нягледзячы на розныя змены, гімны не 
змяніліся, а засталіся гістарычнымі. На- 
прыклад, у Германіі - “Дойчлянд, Дойчлянд, 
юбэр алес”, У Польшчы - “Ешчэ Польска 
не згінэла”, на Украіне - “ІЦэ не вмерла 
Украіна, ні слава, ні воля!”, у Чэхіі - “Кдэ 
домов мой”, (“Дзе мой дом”?”), у Югаславіі 
- “Гэй, славяне!”, у Славакіі - “Гэй, 
славакі!” і г.д. 


3-ці чытальнік: - Беларусы мелі самы 
старажытны гімн у Еўропе, гімн “Багаро- 
дзіца”. Гэтым гімнам нашыя прашчуры 
пачалі бітву пад Грунвальдам. Гэты гімн 
стаў каранацыйным гімнам каралеўскай 
дынастыі Ягелонаў, а на Беларусі быў 
забаронены і забыты. Доўгі час беларусы 

наша 


свайго нацыянальнага гімну не мелі. Толькі 
пасля 1905 г., як пісаў Янка Купала, былі 
спробы стварыць яго. З'явілася на свет 
божы некалькі гімнаў. 


4-ты чытальнік: - Пачатак гэтага 
зрабіў кампазітар Любамір Рагоўскі, які 
стварыў у 1910 г. музыку да слоў верша 
Янкі Купалы “А хто там ідзе?” і назваў гэта 
гімнам. Песня гэта была прызнана за 
нацыянальны Гімн. 


5-ты чытальнік: - Другім нацыя- 
нальным гімнам стала песня, напісання ў 
1917 г. Міколам Янчуком на верш Янкі 
Купалы “Не загаснуць зоркі ў небе” (гл. 
ноты і тэкст гімна ў газеце “Голас Радзімы” 
за 3] сакавіка 1994 г.). У Заходняй Беларусі 
на працягу 20-х гадоў гэты гімн спявалі ў 
беларускіх школах і гімназіях. 


6-ты чытальнік: - Ужо ў 1917 г. 
становіцца папулярным беларускі рэва- 
люцыйны гімн “Беларуская марсельеза” 
(“Ад веку мы спалі”) (гл.часопіс "“Бела- 
руская мова і літаратура ў школе”, Лёе10 за 
1989 г.). Ён створаны па адных звестках на 
Случчыне невядомым аўтарам у 1906 г., па 
другіх пазней - паэтам Язэпам Фарботкам, 
па іншых - пісьменнікам Уладзіславам 
Галубком. Песня “Ад веку мы спалі” у 
Савецкай Беларусі выконвалася на сходах 
побач з “Інтэрнацыяналам”, у Заходняй 
Беларусі стала гімнам “Беларускай сялян- 
ска-работніцкай грамады” і была вельмі 
папулярнай сярод простага люду. 14 снежня 
1929 г. польскія ўлады забаранілі гімн 
“Беларуская марсельеза” і яго выкананне 
аб'явілі злачынным актам. На пачатку 30- 
х гадоў яна знікла з грамадскага побыту і ў 
Савецкай Беларусі. Фактычна яна была пад 
забаронай у СССР да канца 80-х гадоў. 


і-шы чытальнік: - У 1919 г. падчас 
разгару барацьбы за незалежнасць Беларусі 
ў менскай газеце “Беларусь” з'явіўся верш 
Макара Краўцова “Ваяцкі гімн” (“Мы 


выйдзем шчыльнымі радамі”). Неўзабаве 
да яго кампазітар Уладзімір Тэраўскі 
напіспў музыку і песня пачала набываць 
папулярнасць. Яна стала фактычна “Ваяц- 
кім маршам” слуцкіх паўстанцаў. Яго 
можна назваць гімнам БНР. Да 1930 г. ён 
не забараняўся і ў БССР, толькі другая 
страфа была перапрацавана Міхасём 
Чаротам так: 

Хай перарве ўсе прапоны, 

Наш беларускі родны дух! 

Свабоды сцяг, штандар чырвоны, 

Пакрый сабой народны дух! 

Доля ўсіх аўтараў гэтага гімна ад- 
нолькавая, трагічная. Да канца 30-х гадоў 
яны былі арыштаваны органамі НКУС і 
знішчаны. Цяпер рэабілітаваны. 

Хор спявае “Ваяцкі марш” (гл.часопіс 
“Роднае слова” Мг5 за 1992 г.). 

Усе ўстаюць. 


2-гі чытальнік: - Вельмі папулярны ў 
нас гімн “Пагоня” на верш Максіма Багда- 
новіча, складзены ў 1916 годзе. Ёсць 
некалькі мелодый “Пагоні”, якія стварылі 
беларускія кампазітары: Мікола Куліковіч- 
Шчаглоў, Аляксей Туранкоў, Мікола 
Равенскі, Уладзімір Мулявін і інш. пакуль 
найбольш папулярная мелодыя М. Кулі- 
ковіча-Шчаглова (гл.часопіс “Беларуская 
мова і літаратура ў школе” ЛёІІ за 1991 г.). 


3-ці чытальнік: - Апрача гэтых 
агульнанацыянальных гімнаў існуе не- 
калькі гімнаў, якія бытуюць сярод пэўных 
груп нацыянальнага руху. Сярод іх варта 
нагадаць жаноцкі гімн “Люблю наш край” 
(верш Канстанцыі Буйло, музыка Міколы 
Равенскага, гл. часопіс “ Беларуская мова і 
літаратура ў школе” Ле] за 199] г.), рэ- 
лігійны гімн “Магутны Божа” (верш На- 
таллі Арсенневай, музыка Міколы Ра- 
венскага, гл. часопіс “Роднае слова” Лё за 
1992 г.), вайсковы гімн - “Стралецкая 
песня” (“Беларусь - наша маці-краіна”) (на 
словы Н. Арсенневай, музыка М. Кулі- 
ковіча-Шчагалова), гімн выгнанцаў Са- 
вецкай Беларусі “Забраны ў няволю з 
забранага краю” (на матыў гімна анар- 
хістаў), гімн беларускай моладз: “Мы - 
моладзь” (верш Н. Арсе::евай, музыка М. 
Куліковіча-Шчаг" ва) і інш. 

Сымон Барыс 


Перад будучыняй 


Сцэнар гістарычна-музычнай вечарыны: 


4-ты чытальнік: - У 1943 г. Урад БССР 
аб'явіў конкурс на стварэнне нацыяналь- 
нага гімну. Але першая спроба не дала 
вынікаў. У канцы 1949 г. паэт Міхась 
Клімковіч і кампазітар Нестар Сакалоўскі 
перапрацавалі песню і толькі 24 верасня 
1955 г. яна была зацверджана Указам 
Прэзідыюму Вярхоўнага Савета БССР у 
якасці гімну Беларускай ССР. Музыка 
гэтага гімну і сёння прызнаецца за Дзяр- 
жаўны гімн Рэспублікі Беларусь, а тэкст 
быў адкінуты рашэннем Вярхоўнага Са- 
вета Рэспублікі Беларусь 19 верасня 1991 г., 
бо адлюстроўваў залежнае становішча 
Беларусі ад Расіі. Тады ім быў аб'яўлены 
конкурс на новы гімн, бо не быў зацвер- 
джаны ні адзін вядомы нацыянальны гімн. 

з 

5-ты чытальнік: - Конкурсная му- 
зычная камісія пры Міністэрстве культуры 
разгледзела многія прапановы і ў ліпені 1992 
г. па беларускім радыё прагучала 7 твораў, 
якія выносіліся для абмеркавання ў народзе. 
Шэсць гімнаў (тэкстаў) “Магутны Божа”, 
“Мы выйдзем шчыльнымі радамі”, “Па- 
гоня”, “Жыве Беларусь”, “Радзіма Бела- 
русь” былі надрукаваны ў “Народнай 
газеце” за 15 ліпеня 1992 г. Апошнія два - 
новыя творы, а таму даюцца без ука-зання 
аўтараў. Журы, якое адбірала гатовыя 
гімны, ў 1993 г. аддала перавагу гімну 
“Маладая Беларусь” (музыка У. Бага- 
тырова, на словы Янкі Купалы. Але мер- 
каванні дэпутатаў Вярхоўнага Савета РБ 
рэзка разышліся, і ні адзін з гімнаў не быў 
зацверджаны ў якасці дзяржаўнага. І атры- 


малася-так, як пісаў некалі Янка Купала: 
“І вось з гэтага вялікага ліку гімнаў мы ўсё- 


такі не маем... прызнанага і ўсвенчанага 
беларускага нацыянальнага гімну”. 


1-шы вядовец: - Аднак пасля гэтага ў 
1994 г. пошукі сталі працягвацца ў новым 
кірунку. Паэты сталі пісаць вершы, якія 
можна было б праспяваць на мелодыю 
паланеза Міхаіла Агіскага “Развітанне з 
Радзімай” альбо на мелодыю Н. Сака- 
лоўскага “Мы - беларусы”. 

Мар'ян Віж прапанаваў верш “Мой 
край” для выканання на мелодыю паланеза 
Агінскага. (Змешчаны ў ЛіМе, 1994, 19 


жніўня). 
Хор спявае: 


Край, мой любы, 

родны Край, 
Мілей за ўсё на свеце ты. 
Квітней, руней, мой слаўны 

дзіва - Край. 
Для нас ты на зямлі святы. 
Край, мой любы, 
Родны край, 
Не спі, народ, з калень уставай, 
Каб кожны бачыў, што ажыла зноў 
Краіна - вечная любоў. 
Край, “Пагоню” уздымі! 
А заўтра спадчыну вазьмі! 
З вольнасцю заўжды ты 

будзеш жыць, 
А нам усім - свой край любіць! 
Край, мой любы, родны Край, 
Мілей за ўсё на свеце ты. 
Квітней, руней, 

мой слаўны дзіва-Край, 

Для нас ты на зямлі святы. 


2-гі вядовец: Уладзіслаў Жыгалка з 
Менску прапанаваў увазе чытачоў што- 
тыднёвіка “Наша слова” верш “Жыве 
Беларусь!” у якасці гімна Беларусі і прасіў, 
каб над яго вершам папрацавалі ўсе, хто 
можа. На працягу 1994г. вялася клапатлівая 
праца. І вось чытачы стварылі канчатковы 
тэкст “Жыве Беларусь!” (Словы народныя, 

музыка Н. Сакалоўскага). 
Хор спявае: 


Мы, беларусы - вольныя людзі! 
Наша “Пагоня” імчыць у вяках. 
Рэе высока сімвал Радзімы - 
Бел-чырвона-белы велічны СЦЯг. 


Прыпеў: 

Разам ніколі мы не загінем, 

З Богам сустрэнем шчасця зару. 
Наша адданасць - вечнай Радзіме. 
Хай жа заўсёды жыве Беларусь! 


Дружная праца сілу мацуе, 
Годнасць гартуе з году ў год. 
Веліч Радзімы - мужнасць народа. 
Мы - беларусы, слаўны наш род. 


Прыпеў: 


Край беларускі - шчодры, дзівосны. 
Рэкі, азёры чыстыя тут. 

Мірна гамоняць бярозы ды сосны. 
Слаўце, нашчадкі, родны наш кут. 


Прыпеў. 


6-ты чытальнік: - У “Народнай газеце” 
за 6 студзеня і 2 сакавіка 1995 г. цікавыя 
варыянты верша “Жыве Беларусь” Язэпа 
Мацкевіча і Міколы Запалянскага на 
музыку Н.Сакалоўскага таксама ў якасці: 
беларускага гімна. 


.5-ты чытальнік: - Камісія Вярхоўнага 
Савета па адукацыі, культуры і захаванні 


гістарычнай спадчыны на сваім пасяджэнні 
20 красавіка 1995 г. прыняла рашэнне, з 
якога вынікае, што для Дзяржаўнага гімна 
найбольш пасуе песня “Магутны Божа” М. 
Равенскага на верш Н. Арсенневай. 


1-шы вядовец: 


Стаім мы перад будучыняй нашай 
І ўсё варожым, сочым ейны ход... 
Ці ўваскрэснем мы, 
душой упаўшы, звяўшы, 
Каб выйсці ў свет, 
як нейкі здольны род... 


Хор спявае песню “Беларусь, маё 
сонца” (верш У.Караткевіча, музыка Ула- 
дзіміра Палупанава, гл. часопіс “Роднае 
слова" Мо 4 за 1995 г., с.180). 


Два вучні чытаюць або спяваюць: 
Прысягаем Табе мы сягоння, 
Што пакуль хоць адзін з нас жыве, - 
Нашай слаўнай Крывіцкай Пагоні 
Мы ня зганьбім, 

мы ўславім яе! 


Прысяга (верш Наталлі Арсенневай, 
музыка Міколы Куліковіча-Шчаглова). 


Заўвага. Вам прапанаваны матэ- 
рыялы да вечарыны. Зыходзячы з умоў школы 
або іншай навучальнай установы, варта 
падысці творча. Сцэнар можна скараціць 
або падзяліць на дзве часткі так, каб потым 
правесці асобна вечарыну “Беларускія 
гімны”. 

Пакуль што цяжка сказаць, у якой 
школе можа быць праведзена такая ве- 
чарына, але ёсць беларускія школы за 
межамі Беларусі, і на Беларусі часы мяня- 
юцца. Не доўга ўжо быць тут акупацый- 
наму рэжыму. Праз колькі месяцаў ізноў 
залунае бел-чырвона-белы сцяг і загрукоча 
Пагоня па Беларусі, загучаць нашыя гімны і 
беларусы пачнуць ізноў людзьмі звацца і 
можна будзе наладзіць гэтую вечарыну. 

Думкі Яна Чачота, зусім сучасныя 


“Думкі, якія павінен пашыраць 


вышэйшы клас” 

- Грамадскае шчасце залежыць, як ад 
добрых грамадзян, так і ад добрага ўраду. 

- Не могуць быць добрымі грамадзяне 
там, дзе кепскі ўрад, і не можа быць кепскага 
ўрад там, дзе большасць - добрыя грама- 
дзяне. 

- Найлепшы ўрад будзе там, дзе ўсё 
робіцца згодна з пажаданнямі народу, а не 
па волі капрызу і сілы аднаго. 

- Умацаванне добрых можа перамаг- 
чы любое ліха: супроць грамадскай думкі 
зброя і любая сіла - нішто. 

- Строгія спосабы ўціску грамадскай 
думкі не павінны аслабляць сэрца і схіляць 
да адрачэння перакананняў, а павінны 
павялічваць супраціўленне гэтаму ўціску, 
яшчэ больш умацоўваць перакананні, 
актывізаваць пошукі спосабаў, пры дапа- 
мозе якіх можна хавацца ад пераследа- 
ванняў. 

- Пераследаванні ўлад зыходзяць не 
так ад тутэйшай моладзі, як ад духу ўраду, 
які ўсюды адным і тым жа спасабам прыціс- 
кае моладзь, прыціскае асвету. 


З “Прадмовы да сялянскіх песень 


з-над Нёмана” 

- Нашы сяляне - люд добры, лагодны, 
працавіты, пачцівы - павінны абудзіць у нас 
найпрыхільнейшыя да сябе пачуцці. З імі 
мы можам быць шчаслівыя. Удзяляючы ім 
за працу іх рук працы нашага розуму і 
асветы, мы можам памножыць усеагульнае 
дабро. 


З “Прадмовы да сялянскіх песень 


з-над Дзвіны” 

- Гарэлка - гэта згуба для нашых 
СЯЛЯН. 

- Першы гром - з гарэлкі, першае ліха. 

- Баліць сэрца, бачачы нешматлікі і 
самы працавіты клас грамадства, даве- 
дзены да такой вялікай беднасці, да якой 
больш за ўсё прычыніліся з п'янства. 

- Яшчэ ўзнаецца - у адной вёсцы 
з'яўляецца замест аднаго некалькі шынкоў. 

- Празмерна ўжыўшы гарэлкі, селянін 
дзень і два хварэе, а потым зноў п'е для так 
званага пахмелля. Якое можа быць здароўе, 
які парадак у хаце? 


З “Прадмовы да сялянскіх песень 


з-над Нёмана і Дзвіны” 

- Для пазнання крывіцкай мовы добра 
было б паслухаць хатнія размовы сялян, але 
гэта нялёгка зрабіць апранутаму ў сурдут, 
хіба калі б пераапрануцца ў сярмягу і пад 
выглядам селяніна пайсці на вечарыну або 
ў карчму. 


Зычлівая заўвага для этымолагаў 


- Грунтоўнае веданне этымалогіі 
аберагае ад паспешлівасці тых, хто схапіў- 
шы нейкае падабенства якога-небудзь з 
нашых слоў да лацінскага, нямецкага і г.Д. 
тут жа ахрышчваюць яго лацінскім, нямец- 


Прадстаўнікі абсалютнай большасці беларускіх клубаў з іх рэгіёнаў рэспублікі 


кім. Мы людзі, а значыць - радня. Чала- 
вечая мова, як чалавечыя пачуцці і па- 
трэбы, і неба, і зямля - усюды падобныя, 
адсюль і падобнасць слоў. 


З ліста да Адама Міцкевіча 
1821 год. Варшава. 

- Здаецца нідзе больш людзі не могуць 
жыць, як тут, - для жывата і сябе. Словам, 
усе імкнуцца тут да таго, каб ухапіць у 
свае хцівыя кіпцюры ці то грамадскае 
дабро, ці чый-небудзь прыватны набытак, 
усе рвуць, махлююць, крадуць. У гэтым 
мастацтве палякі даганяюць ужо рускіх, а 
можа са сваімі настаўнікамі і зраўняліся. 

Ой, каб яны, ведалі, якая небяспечная 
іх хвароба! Здаецца, людзі гэтыя ў нейкай 
гарачцы: трызняць, смяюцца, рвуцца да сіл, 
як хворыя, адпіхваючы ўсялякія лекі. 


“Думкі для ніжэйшага класа” 

- Шчасце - гэта найвышэйшая мэта 
ўсіх імкненняў чалавека: шчасце - ва 
ўнутранай задаволенасці ад сваёй працы, 
учынкаў і побыту. 

- Асабістае шчасце - у шчасці грамад- 
скім, дбаць пра грамадскае дабро - значыць 
памнажаць і дабро ўласнае. 

- Хто дбае пра грамадскае дабро, 
інакш кажучы, пра шчасце, асвету і славу 
краю, хто рады прысвяціць яму самога сябе, 
аддаць яму ўсе здольнасці і сілы, і маёмасць 
- з'яўляецца сапраўдным грамадзянінам. 

- Сапраўдны грамадзянін паводзіць 
сябе не толькі згодна з устаноўленым 
грамадскім законам, але і згодна законам 
сумлення, маралі і рэлігіі, улада законаў 
знаходзіць чалавека дома і па-за домам, але 
ўнутры чалавека няма моцнай спружыны 
для кіравання яго ўчынкамі. Дык вось там, 
дзе ўлада законаў і сораму слабыя, там 
пачынаецца ўлада сумлення і рэлігіі. 

.-- Той, хто прысвячае сваю працу - 
фізічную ці разумовую - свайму краю, усё 
робіць для яго дабра і з'яўляецца адна- 
часова карысным грамадству чалавекам і 
паважаным грамадзянінам. Асвета краю - 
найважнейшая спружына яго шчасцю, трэба 
засноўваць школы, ланкастэры. 

- Мала гаварыць пра станоўчыя 
якасці чалавека і вучыць ім, трэба самому 
даваць ва ўсім прыклад у паводзінах. Бо 
ніхто так не схіляе да ліхога людскія сэрцы 
і розум, як ліхія ўчынкі тых, хто воляй лёсу 
закліканы вучыць просты люд і паляпшаць 
разбэшчаны свет, хто на словах прапаведуе 
дабрачыннасць, а ў жыцці заграз у распуце. 


З прадмовы на паседжанні 


“Таварыства філаматаў” 

- Задачы будучага таварыства вельмі 
шырокія. Пры дапамозе асветы і згурта- 
вання суайчыннікаў яно павінна рабіць 
дзейсны ўплыў на грамадскую думку, 
рабіць усё для шчасця і вызвалення Ай- 
ЧЫНЫ. 


Падрыхтавала да друку Ала Кажэра 
г. Менск. 





а ам 


(каля 70 рыцараў) сабраліся на Замкавай выспе возера Мястра, што непадалёк ад Мядзеля. 
Тут прайшоў першы нацыянальны рыцарскі турнір “Меч Гедыміна”. 


На здымку: у час турніру. 

Фота Віктара Талочкі, БелТА. 

Без песні хоць трэсні 


У доўгім і складаным працэсе фар- 
мавання беларускай нацыі паступова 
фармавалася і агульнанацыянальная літара- 
турная мова, у чым вялікую ролю адыграла 
творчасць В. І. Дуніна-Марцінкевіча, Ф. 
Багушэвіча, Я. Лучыны і іншых пісьмен- 
нікаў. Яны абапіраліся на жывую вусную 
паэзію народу. 

Шырока бытавалі ў народзе казкі, 
легенды, паданні, прыказкі, прымаўкі, 
загадкі, гульні, песні, прыпеўкі. 

Важнейшая функцыя абрадаў утылі- 
тарна-магічная: забяспечыць багаты ура- 
джай, прыплод жывёлы, дастатак у хаце. 
Асаблівай увагі заслугоўваюць валачоб- 
ныя і восянскія песні, якія найбольш заха- 
валіся ў беларусаў у параўнанні з іншымі 
народамі. Мэта сямейна-абрадавых песень 
- палепшыць лёс чалавека, абараніць ад 
усяго шкоднага, забяспечыць шчаслівае 
жыццё. 

З цягам часу песні адрываліся ад 
абраду і пачалі выконвацца ў любы час. 

Вялікай папулярнасцю карысталіся 
пазаабрадавыя песні. Яны лірычныя, 
душэўныя. Яны змяняліся трансфармава- 
ліся і нават ствараліся новыя - рэкруцкія, 
салдацкія, батрацкія, вясельныя з гумарам. 

Хвала табе, Божа 

Што мы рана ўскіалі 

Пана ашукалі 

Нядорага за шлюб узялі... 

Буйнейшы збіральнік і даследчык 
духоўнай культуры беларускага народа 
Міхаіл Федароўскі імкнуўся раскрыць 
жыццё народа ў яго найвышэйшых праявах 
мудрасці. Ад калыскі да магілы песня была 
спадарожніцай селяніна. 

Спяваў народ у полі, пастух з пугай ў 
лузе, спявалі жанчыны жнучы. На хрысці- 
нах, вяселлях, кірмашах, чалавек выказваў 
сваю душу ў песнях, то жалобных, то 
вясёлых. Песні дзяўчат абуджалі наваколле, 
калі яны выходзілі на ўзгоркі “гукаць 
вясну”, ці лірычна плылі па раццэ на 
Купалле. Тысячы песень аздаблялі розныя 
абрады, святы, вясковыя ўрачыстасці. 
Вялікая колькасць песень, якія спявалі 
водзячы карагоды, іх магічная сіла ўздзеян- 
ня на зямлю, прыроду, самая вялікая 
колькасць песень на Беларусі належыць 
вясельнаму абраду: заручанскія, каравай- 
ныя, сватаўскія, застольныя, зустракальныя 
ў іх словах і радасць і гора, сум, жарты і 
падкалупкі: 

Ехалі мы тры мілі, 

Конікаў патамілі. 

Ай, там жа мы сталі, 

Дзе сваіх спазналі, 

Далі нам піць і есці, 

На лавачку сесці. 

Колькі жыве чалавек, заўсёды з ім 
песня побач. Як кажа народная прымаўка 
“Як песню пачую, на ўсё забуду”, “Песня 
лечыць душу”, “Без песні хоць трэсні”. 

Усёад роднай зямлі, ад каранёў нашых, 
ад бабулі, матулі. І які б час не быў цяжкі, 
а песня будзе гучаць. Час нараджае новыя 
песні, прымаўкі, прыказкі. Але ўсё ад 
роднай мовы, ад фальклору беларускага 
народа. Сягоння спяваюць, гуляюць вяселлі, 
святкуюць, як у час Айчыннай вайны 
спявалі ў зямлянцы, спявалі песні таго 
цяжкага часу ліхалецця, цяпер пяюць і пець 
будуць: 

Цячэ вада ў ярок, 

Цячэ вада ў ярок. 

Кладочку занясло, 

Кладочка тоненька, 

Вада халодненька. 

А я малодзенька. 

І сапраўды ад такіх Фіоў маладзейшы 
становішся, прыбаўляецца бадзёрасці. З 

песняй і праца лепш спорыцца. А калі мы 
спяваем, значыцца будзем жыць! Будзем 
працаваць! Будзем усміхацца. Будзем 
берагчы родную мову, песню, абрад. Бо 
ўсё, гэта залатая часцінка зямлі, без якой ні 
адзін народ не сможа жыць. 
Ад прадзедаў з пакон вякоў 
Нам засталася спадчына. 
Паміж сваіх і чужакоў 
Яна нам ласкай матчынай. 
Мікола Котаў, 
навуковы супрацоўнік НДЛ 
беларускага фальклора БДУ, 
балетмайтар. 


Ляцяць буслы 
Беларусі 


Ой, вы родныя спелыя нівы, 

Хто вам цвёрдую глебу узняў. 
Мне прыпомніўся вобраз Скарыны 
З поўнай жменяй пярлінаў зярнят. 


Так пачынае сваю праграму выступ- 
лення тэатр фальклёру “Бераг белых 
буслоў”, які створаны пры моладзевым 
цэнтры добрачыннага фонду Чарнобыля 
Генадзя Грушавога ў г. Буда-Кашалёве 
Гомельскай вобласці. У свой час у ста- 
наўленні і жыццяздольнасці гэтага калек- 
тыву, вельмі спрыялі нашы землякі- бе- 
ларусы, што жывуць у Амерыцы. 

Фундацыя імя Пётры Крэчаўскага, 
прэзідэнт доктар гістарычных навук Янка 
Запруднік і царква Святой Жыровіцкай 
Божай Маці Беларуска-Амерыканскі гра- 
мадскі цэнтр г. Саўт Рывер, прэзідэнт 
Жорж Навумчык і царква Святой Еўфрасін- 
ні Полацкай. 

Гучыць мілагучная музыка песні “Каб 
любіць Беларусь сваю мілую”, ляцяць 
буслы над роднай зямлёй, шырока рас- 
крыўшы крылы, іх павольны ўзмах рук як 
бы абдымае прыгожую шчодрую зямельку. 
І раптам хлопцы запелі 


Ой, братка беларус, 

Чаму ў цябе сівы вус? 

Ой, рана пасівеў, 

Бо я долечкі не меў. І 

Родная беларуская мова, танцы, 
спевы, матчын абрад, усё ў рэпертуары 
тэатру. 

Шмат канцэртаў было ў вёсках раёну 
і ў раёне, на рэспубліканскім фестывалі ў 
Менску тэатр быў другім у краіне. 

Некалькі прадстаўленняў для нямецкіх 
і сорбскіх сяброў што прывозяць падарункі 
і гуманітарную дапамогу Буда-Кашалёў- 
скаму раёну, іх дзецям і хворым. 

І вось добрая вестка. Нямецкі дзіцячы 
цэнтр і сорбскія сябры, дбайны, сардэчны, 
чулы прэзідэнт цэнтра Ггорг Тыцын, 
запрасілі тэатр і ўсе выдаткі ўзялі на сябе ў 
жніўні амаль на месяц з канцэртамі і 
паправіць здароўе дзяцей, якіх кранула 
Чарнобыльская бяда. 

Тэатр дасць дванаццаць канцэртаў, 
прыме ўдзел у святах г. Каменц. 

Будзе ў Нямеччыне гучаць нашае 
беларускае слова, песня, танец, жарт, а 
таксама сорбскія і нямецкія песні і танцы і 
іх абрад Остэр Райтэн (Вялікодны выез на 


сконях). 


Галоўнай нашай мэтай будзе пазнаё- 
міць з народным мастацтвам Беларусі. 
Расказаць пра традыцыйную культуру 
Бацькаўшчыны. 

Мастацкі кіраўнік тэатра 


фальклору “Бераг белых буслоў”, 


навуковы супрацоўнік НДЛ 
беларускага фальклору БДУ 
Мікола Котаў. 





Рэдакцыйная калегія: 


Вадзім Болбас, Міхась Булавацкі, 
Людміла Дзіцэвіч, Леакадзія Мілаш, 


Язэп Палубятка, 


Алесь Петрашкевіч, Людміла Піскун, 
Уладзімір Содаль, Станіслаў Суднік, 
Павел Сцяцко, Алег Трусаў. 











Шляхі фармавання “народнай рэлігіі” і 
календара: мінулае і сучаснасць 


Злучэнне паганскага і хрысціянскага 
светапоглядаў навуковая літаратура 
называе “народным праваслаўем”, “права- 
слаўным паганствам”, “бытавым права- 
слаўем”, “праваслаўна-паганскім сінкрэ- 
тызмам”, “народнай рэлігіяй”. Вельмі 
ўдала пра гэтую з'яву сказала А. Ф. 
Някрылава: “Народнае праваслаўе не ёсць 
механічнае злучэнне двух светапоглядаў, 
калі без асаблівага напружання вылучаюц- 
ца элементы паганскіякія і хрысціянскія. 
Перад намі з'ява, якая хутчэй нагадвае 
незваротную хімічную рэакцыю, дзе ў 
выніку злучэння двух рэчываў атрымлі- 
ваюць трэцяе, са сваімі, толькі яму харак- 
тэрнымі асаблівасцямі. 

Асабліва ярка паганска-хрысціянскі 
комплекс адлюстраваўся ў беларускім 
народным календары. Гэта - адна з форм 
духоўнага жыцця нацыі, сістэма святаў, 
прысвяткаў, абрадаў, гульняў, ігрышчаў, 
пэўных дзён забарон, што замацаваны ў 
быце і фальклоры беларусаў праз злучэнне 
паганскага і хрысціянскага пачаткаў і 
з'яўляецца арыенцірам пры выкананні 
сельскагаспадарчых і іншых работ і адпа- 
чынкаў у гадавым, сезонным, месяцавым 
цыклах, утрымліваюць традыцыйныя 
феналагічныя, метэарэлагічныя, агранаміч- 
ныя, астралагічныя і іншыя каляндарныя 
веды, атрыманыя эмпірычным шляхам. 

Наяўная навуковая літаратура спецы- 
яльна не вылучае асноўныя гістарычныя 
фактары, якія актыўна садзейнічалі на 
тэрыторыі Беларусі паганска-хрысціянска- 
му комплексу, сумяшчэнню дахрысціянскай 
і хрысціянскай культур, развіццю, так 
званай, народнай рэлігіі і фармаванню 
народнага календара, такога багатага, 
адметнага і найбольш кансерватыўнага 
сярод славянскіх і еўрапейскіх народаў. 


У працэсе фармавання народнага 
календара, народнага двухвер'я прысут- 
нічалі пэўныя прынцыпы. Да іх адносяцца: 
прымеркаванне датаў хрысціянскага ка- 


«лендара да свят і ігрышчаў - паганскага, а 





таксама фальклярызацыя, хрысціянізацыя, 
паэтызацыя і кансервацыя. 

Асноўныя фактары наступныя: 

- сацыяльна-палітычны, які заклю- 
чаўся ў спрыяльных умовах старажытна- 
беларускай дзяржавы - ВКЛ (талерантныя 
адносіны да дзядоўскай веры, кампрамісны 
характар уніі, адносна вольнае існаванне 
іншых веравызнанняў; неспрыяльныя ўмовы 
развіцця нацыянальнай культуры, мовы, 


«калі даводзілася адасоблівацца ад чужарод- 


нага ўплыву); 

- прыродна-геаграфічны (памежнае 
становішча сярод заходняй і ўсходняй 
цывілізацый; як рэгіён, што з'яўляўся 


часткай парадзімы славян ці блізка да яе; 


балотна-лясная глухамань, якая абмяжоў- 
вае стасункі паміж іншымі народамі); 

- традыцыі братчыны ў правядзенні 
святаў свечкі; 

- развіццё кірмашоў і мясцовых фэс- 
таў; 

- дзейнасць скамарохаў, якая не так 
моцна ўдушалася, як у Расеі; 

- бытаванне валачобніцтва, якога не 
наглядалася ў іншых народаў, і больш 
вольнае развіццё даўніх абрадаў і звычаяў; 

- пакланенне родаваму абразу, мяс- 
цоваму святому, князю (св. Еўфрасіння 
Полацкая, св. Барыс); 

- пакланенне паганскім культам і 
наступная замена іх на хрысціянскія святыя. 
месцы (камяні, крыніцы, могілкі, поле і г.Д.); 

- прымяненне “педагагічных прыё- 
маў” у хрысціянізацыі, падобнасці ў рэлігіях 
і інш. 

Як паказвае гістарычны досвед і 
сучасны стан адраджэння (РПЦ пакуль 
робіць так, каб свядомыя беларусы не 
прынялі яе), на нашу думку, памежнай 
Беларусі больш імпануе ўніяцтва, пашы- 


рэнне пратэстантызму, прызнанне аўтаке- 
фальнай праваслаўнай царквы. 

Алесь Лозка, прэзідэнд РГА 

“Таварыства беларускай школы”, 

дацэнт БДПУ 





Музей Івана Мележа ў Глінішчанскай сярэдняй школе Хойніцкага раёна наведалі 





першыя выканаўцы роляў Ганны і Васіля ў спектаклі “Палеская хроніка” на сцэне 
Акадэмічнага тэатру імя Янкі Купалы народныя артысты Беларусі Лілея Давідовіч і 
Генадзь Гарбук. Расчуленыя да слёз захаваўшымся тут здымкам, на якім яны здымаліся 
пасля пастаноўкі сотага спектакля разам з Мележам, артысты на гэты раз сфатагра- 


фаваліся 

разам са школьнікамі-землякамі пісьменніка. 


Рэдактар Станіслаў Суднік 


Аўтары цалкам адказныя за падбор 


і дакладнасць прыведзенай інфармацыі 

